

اُردو کورسی معاون درسی کتاب

ڈھنک

گیارہویں جماعت کے لیے



نیشنل کونسل آف ایجوکیشنل ریسرچ اینڈ ٹریننگ

پہلا ایڈیشن

نومبر 2011 آگسٹ 1933

PD 5T SPA

© نیشنل کنسل آف ایجوکیشنل ریسرچ اینڈ ٹریننگ، 2011

- ناشر کی پہلے سے اجازت حاصل کیے تھے، اس کتاب کے کسی بھی حصے کو دوبارہ پیش کرنا، یادداشت کے ذریعے بازیافت کے ستم میں اس کو خفظ کرنا یا برقراری، میکانیکی، ہونو کا پیچہ، ریکارڈنگ کے کسی بھی وسیلے سے اس کی ترمیم کرنا منع ہے۔
- اس کتاب کو اس شرط کے ساتھ فروخت کیا جا رہا ہے کہ اسے ناشر کی اجازت کے بغیر، اس کا جعل کے علاوہ جس میں اس کے جمالی کی ہے یعنی اس کی موجودہ ملکی اور صرف میں تبدیل کر کے تجارت کے طور پر ناقص استعمال کیا جاتا ہے، ندوارہ فروخت کیا جاتا ہے، ذکر کیا ہے پر یا ملکیت کے اور نہیں تھفہ کیا جاتا ہے۔
- کتاب کے صفحہ پر جو قیمت درج ہے وہ اس کتاب کی صحیح قیمت ہے۔ کوئی بھی نظر ثانی شرط قبول چاہے وہ ربرپر مہر کے ذریعے یا پیچھی کسی اور ذریعے غایب ہر کی جائے تو وہ غایب صدور ہو کی اور ناقابل قبول ہو گی۔

اين سى اي آرٹي کېلى كيشن ڈپارٹمنٹ کے دفاتر

اين سى اي آرٹي کېلى پس	110016
شری ارونڈ مارگ	110016
نئی دہلی - ११००१६	110016
فون 011-26562708	108,100 فٹ روڈ موسٹے پر کیرے بیلی
ایکیشن نیشنل شری III آئچ	اےکیشن نیشنل شری III آئچ
فون 080-26725740	پکور - 560085
نوجیان ٹرسٹ بھوپال	نوجیان ٹرسٹ بھوپال
ڈاک ٹرک نوجیان	ڈاک ٹرک نوجیان
احمد آباد - 380014	احمد آباد - 380014
سی ڈبلیو سی کےپس	سی ڈبلیو سی کےپس
بمقابلہ ڈاک اکٹل بس اسٹاپ، پانی ہائی	بمقابلہ ڈاک اکٹل بس اسٹاپ، پانی ہائی
فون 033-25530454	کلکٹھ - 700114
سی ڈبلیو سی کامپلکس	سی ڈبلیو سی کامپلکس
مالي گارڈ	مالي گارڈ
گواہنی - 0361-2674869	گواہنی - 781021

قیمت: ₹ 65.00

اشاعتی ٹیم

نیرجا شکلا	: ہیڈ پبلیکیشن ڈپارٹمنٹ
شیو کمار	: چیف پروڈکشن آفیسر
شویتا اپل	: چیف ایڈیٹر
گوتم گانگولی	: چیف بنسٹن منجر
پرویز شہریار	: ایڈیٹر
پرکاش ویر	: پروڈکشن اسٹنٹ

اين سى اي آرٹي واٹر مارک 80 جی ايس ايمیکا گذپر شائع شدہ
سکریٹری، نیشنل کنسل آف ایجوکیشنل ریسرچ اینڈ ٹریننگ،
شری ارونڈ مارگ، نئی دہلی نے جگد مبا آفیٹ - 374،
ننگلی شنکروتی انڈسٹری میل ایریا، بحاف گڑھ، نئی دہلی - 110043
میں چھپا کر پبلیکیشن ڈپارٹمنٹ سے شائع کیا۔

پیش لفظ

‘قومی درسیات کا خاکہ-2005’ میں سفارش کی گئی ہے کہ بچوں کی اسکولی زندگی، ان کی باہر کی زندگی سے ہم آہنگ ہونی چاہیے۔ یہ زاویہ نظر کتابی علم کی اُس روایت کی نئی کرتا ہے جس کے باعث آج تک ہمارے نظام میں اسکول، گھر اور سماج کے درمیان فاصلے حائل رہے ہیں۔ نئے قومی درسیات پر منی نصاب اور درسی کتابوں کی تیاری اسی بنیادی مقصد پر عمل آوری کی ایک کوشش کی جاسکتی ہے۔ اس کوشش میں مختلف مضامین کو ایک دوسرے سے الگ رکھنے اور رٹ کر پڑھنے کے طریقہ کار کی حوصلہ شگفتہ بھی شامل ہے۔ ہمیں امید ہے کہ ان اقدامات سے قومی تعلیمی پالیسی (1986) میں مذکور تعلیم کے ‘طفل مرکوز نظام’ کی طرف مزید پیش رفت ہوگی۔ اس کوشش کی کامیابی کا انحصار ان اقدامات پر ہے کہ اسکولوں کے پرنسپل اور اساتذہ اپنے تاثرات خود ظاہر کرنے اور ذہنی سرگرمیوں اور سوالوں کے ذریعے سیکھنے کے سلسلے میں بچوں کی ہمت افزائی کریں۔ ہمیں یہ ضرور تسلیم کرنا چاہیے کہ بچوں کو اگر موقع، وقت اور آزادی دی جائے تو وہ بڑوں سے حاصل شدہ معلومات کی بنیاد پر نئی معلومات مرتب کرتے ہیں۔ آموزش کے دوسرے ذرائع اور محلِ وقوع کو نظر انداز کرنے کے بنیادی اسباب میں سے ایک اہم سبب، مجزہ نصابی کتاب کو امتحان کے لیے واحد ذریعہ بنانا ہے۔ بچوں کے اندر تخلیقی صلاحیت اور پیش قدمی کے ربحان کو فروع دینا اُسی وقت ممکن ہے جب ہم آموزشی عمل میں بچوں کو بہ حیثیت شریک کار قبول کریں اور ان سے اُسی طرح پیش آئیں۔ انھیں محض مقررہ معلومات کا جانکار نہ سمجھیں۔

یہ مقاصد اسکول کے نظام الاوقات (Time-Table) اور طریقہ کار میں معقول تبدیلی کا مطالبہ کرتے ہیں۔ روزمرہ معمولات میں نرمی کی اتنی ہی اہمیت یا ضرورت ہے جتنی کہ سالانہ کیلینڈر کے نفاذ اور محنت کی، تاکہ تدریس کے لیے دستیاب مدت کو حقیقتاً تدریس کے لیے وقف کیا جاسکے۔ تدریس اور اندازِ قدر کے طریقوں سے بھی اس امر کا تعین ہوگا کہ یہ نصابی کتاب بچوں میں ذہنی تناؤ اور اکتاہٹ پیدا کرنے کے بجائے ان کی اسکولی زندگی کو خوش گوار بنانے میں کس حد تک موثق ثابت ہوتی ہے۔ نصابی بوجھ کے مسئلے کو حل کرنے کے لیے نصاب سازوں نے مختلف سطبوں پر معلومات کی تشكیلیں نو اور اُسے نیارخ دینے کی غرض سے بچوں کی نفیسیات اور تدریس کے لیے دستیاب وقت پر زیادہ سنجیدگی کے ساتھ توجہ دی ہے۔ اس مخلصانہ کوشش کو مزید بہتر بنانے

کے لیے یہ نصابی کتاب سوچنے اور حیرتوں کو جگائے رکھنے، چھوٹے گروپوں میں بحث و مباحثہ کو فروغ دینے اور عملًا انجام دی جانے والی سرگرمیوں کو زیادہ اولیت دیتی ہے۔

این سی ای آرٹی اس کتاب کے لیے تشكیل دی جانے والی "کمیٹی برائے درسی کتاب" کی مختصانہ کوششوں کی شکرگزار ہے۔ کونسل زبانوں کی مشاورتی کمیٹی برائے زبان کے چیئرمین پروفیسر نامور سنگھ اور اس کتاب کے خصوصی صلاح کار پروفیسر شیم خفیٰ کی ممنون ہے۔ اس درسی کتاب کی تیاری میں جن اساتذہ نے حصہ لیا، ہم ان کے متعلقہ اداروں کے بھی شکرگزار ہیں۔ ہم ان سبھی اداروں اور تنظیموں کا بھی شکریہ ادا کرتے ہیں جنھوں نے اپنے وسائل، آخذ اور عملے کی فراہمی میں فراخ دلی کا ثبوت دیا۔ ہم وزارت برائے فروغ انسانی وسائل، حکومت ہند کے شعبے برائے ثانوی اور اعلیٰ ثانوی تعلیم کی جانب سے پروفیسر مرنال مری اور پروفیسر جی۔ پی۔ دلیش پاٹھے کی سربراہی میں تشكیل شدہ نگر اس کمیٹی (مانیٹر گر کمیٹی) کے اراکین کا بھی خصوصی شکریہ ادا کرتے ہیں جنھوں نے اپنا تیقیتی وقت اور تعاون ہمیں دیا۔ باضابطہ اصلاح اور اپنی اشاعت کے معیار کو مسلسل بہتر بنانے کے مقصد کی پابند ایک تنظیم کے طور پر این سی ای آرٹی تمام مشوروں اور آراء کا خیر مقدم کرتی ہے تاکہ کتاب کو مزید غور و فکر کے بعد اور زیادہ کارآمد اور با معنی بنایا جاسکے۔

نئی دہلی

مارچ 2011

ڈائریکٹر

نیشنل کونسل آف ایجوکیشنل ریسرچ اینڈ ٹریننگ

اس کتاب کے بارے میں

جدید ہندوستانی زبانوں میں اردو کو خاص مقام حاصل ہے۔ یہ زبان ملک کی مختلف ریاستوں میں پڑھائی جاتی ہے۔ سہ لسانی فارموں کے تحت بھی اردو کی تعلیم پر توجہ دی جاتی ہے۔

کوئل کے ذریعے تیار کردہ ’قومی درسیات کا خاکہ-2005‘ کی سفارشات کے بحوجب مادری زبان کی تعلیم کے واسطے پہلی جماعت سے بارہویں جماعت تک اردو میں درسی اور معاون درسی کتب، ثانوی زبان کی تعلیم کے لیے چھٹی جماعت سے دسویں جماعت تک اور تیسرا زبان کی تعلیم کے لیے ساتویں سے دسویں جماعت تک اردو میں نئی درسی کتابیں پہلے ہی مہیا کی جا چکی ہیں۔ اب کوئل نے کور اردو درسی کتب اور معاون درسی کتب تیار کرنے کا فیصلہ کیا ہے۔

’قومی درسیات کا خاکہ-2005‘ کے تحت پیش کی جانے والی شعری اصناف پر مشتمل یہ کتاب ”دھنک“ (اردو کور کی معاون درسی کتاب) گیارہویں جماعت کے طالب علموں کے لیے تیار کی گئی ہے۔ اس کتاب کا خاص مقصد طلباء کو زبان اور ادب سے واقف کرنا ہے تاکہ وہ مطلوبہ معیار کے مطابق صحیح اردو پڑھنا، بولنا اور لکھنا سیکھ جائیں۔ اس کتاب میں ایسے اسپاچ شامل ہیں جن کے مطالعے سے انسان دوستی، فرض شناسی، حب الوطنی، قومی یک جہتی اور خوش حال زندگی سے متعلق جذبات فروغ پاسکیں۔ امید ہے کہ اس سلسلے کی کتابوں کے مطالعے سے طلباء میں صحیح اردو سمجھنے، بولنے، پڑھنے، لکھنے اور خیالات کے اظہار کی خاطر خواہ صلاحیت پیدا ہو سکے گی۔

کمیٹی برائے درسی کتاب

چیئر مین، مشاورتی کمیٹی برائے زبان

نامور سنگھ، پروفیسر ایمیر ٹیس، جواہر لعل نہرو یونیورسٹی، نئی دہلی

خصوصی صلاح کار

شیم حنفی، پروفیسر ایمیر ٹیس، جامعہ ملیہ اسلامیہ، نئی دہلی

چیف کوآرڈی نیٹر

رام جنم شرما، پروفیسر ایڈ ہیڈ، ڈپارٹمنٹ آف لینکو تجارت، این سی ای آرٹی، نئی دہلی

ارکین

ابن کنول، پروفیسر، ڈپارٹمنٹ آف اردو، دہلی یونیورسٹی، دہلی

اشفاق احمد عارفی، اردو آفیسر، ڈپارٹمنٹ آف اے سی ایل (دہلی سرکار) دہلی

اقبال مسعود، سابق جوانٹ سکریٹری، مدھیہ پردیش اردو اکادمی، بھوپال

حیدر سہروردی، پروفیسر (ریٹائرڈ) گلبرگہ یونیورسٹی، گلبرگہ

سلیم محی الدین، اسٹرنٹ پروفیسر، ڈپارٹمنٹ آف اردو، شری شوابی کالج، پربھنی

صادق، پروفیسر (ریٹائرڈ) دہلی یونیورسٹی، دہلی

صغر امہدی، پروفیسر (ریٹائرڈ) جامعہ ملیہ اسلامیہ، نئی دہلی

صغیر افرادیم، پروفیسر، ڈپارٹمنٹ آف اردو، علی گڑھ مسلم یونیورسٹی، علی گڑھ

ضیاء الرحمن صدیقی، ایسوی ایٹ پروفیسر، یونیورسٹی آری، سولن

محمد فیض حسن، ٹی جی ٹی، اردو، گورنمنٹ بوائز مڈل اسکول، اجیری گیٹ، دہلی

مشتاق صدف، ذا کرگر، جامعہ گنگر، نئی دہلی

مظفر حنفی، پروفیسر (ریٹائرڈ) کوکاتا یونیورسٹی، کوکاتا
مظہر مہدی، ایسوئی ایٹ پروفیسر، جواہر لعل نہرو یونیورسٹی، نئی دہلی
منظر حسین، پروفیسر، ڈپارٹمنٹ آف اردو، رانچی یونیورسٹی، رانچی

مبرکوارڈی نیٹر

محمد نعمن خاں، پروفیسر، ڈپارٹمنٹ آف لینگو تجھر، این سی ای آرٹی، نئی دہلی
دیوان حنا خان، اسٹنسٹ پروفیسر، ڈپارٹمنٹ آف لینگو تجھر، این سی ای آرٹی، نئی دہلی

اظہارِ شکر

اس کتاب کی تیاری میں ڈی ٹی پی آپریٹر ساجد خلیل فلاہی، محمد عارف رضا اور کمپیوٹر اسٹیشن انچارج پرش رام کوشک نے دل چھپی سے حصہ لیا ہے، کوئل ان سبھی کی شکرگزار ہے۔

ترتیب

iii

v

پیش لفظ

اس کتاب کے بارے میں

غزلیات

03-05	میر تقی میر	- فقیرانہ آئے صدا کرچلے
06-07	مرزا محمد رفیع سودا	- گدادرست اہل کرم دیکھتے ہیں
08-09	خواجہ میر درد	- جھی کو جویاں جلوہ فرمانہ دیکھا
10-11	شیخ غلام ہمدانی مصطفیٰ	- کیا کریں جا کے گلستان میں ہم
12-13	شیخ امام بخش نائج لکھنؤی	- جُوں پسند مجھے چھاؤں ہے بہلوں کی
14-15	خواجہ حیدر علی آتش لکھنؤی	- حُسن پری اک جلوہ مستانہ ہے اس کا
16-17	شیخ محمد ابراہیم ذوق	- وقت پیری شباب کی باتیں
18-19	مرزا سداللہ خاں غالب	- دردمنت کشِ دوانہ ہوا
20-22	مومن خاں مومن	- وہ جو ہم میں تم میں قرار تھا
23-24	بہادر شاہ ظفر	- لگتا نہیں ہے جی مراجڑے دیار میں
25-26	مرزا داعی دلوی	- سبق ایسا پڑھا دیا تو نے
27-28	شاد عظیم آبادی	- تمناؤں میں الْجھایا گیا ہوں
29-30	یاس یگانہ چنگیزی	- کارگاہ دنیا کی نیستی بھی ہستی ہے

منظومات

33-35	نظیرا کبر آبادی	14۔ روٹیاں
36-38	محمد حسین آزاد	15۔ اولوالعزمی
39-41	اکبرالہ آبادی	16۔ جلوہ دربارِ دہلی
42-44	محمد اقبال	17۔ شعاعِ امید
45-47	سیما بے اکبر آبادی	18۔ میں ملک میں لکھ پڑھ کے بہت نام کروں گا
48-50	برح زائی چکبست لکھنؤی	19۔ وطن کو ہم، وطن ہم کو مبارک
51-54	محمود دہلوی	20۔ جشنِ آزادی
55-57	ندیم بخاری	21۔ دلش سنگار
58-61	جال ثنا ختر	22۔ اتحاد
62-64	آخر الایمان	23۔ سرراہ گزارے

دیاعیات

67-69	میر بربعلی اپیس	24۔ دنیا بھی عجب سرائے فانی دیکھی رتبہ جسے دنیا میں خدادیتا ہے
70-72	خواجہ الطاف حسین حائلی	25۔ ہندو نے صنم میں جلوہ پایا تیرا ہے جان کے ساتھ کام انسان کے لیے
73-75	جوشی ملیح آبادی	26۔ ہربات پہ منہ تیرا اترتا کیوں ہے؟ اسوس ہے، اے جی کے گنو انے والو!

گیت

78-80	شاد عارفی	27۔ یہ ہماری زبان ہے پیارے
-------	-----------	----------------------------

غزلیات

غزل

”غزل“ کا رواجی مفہوم ہے محبوب سے باتیں کرنا یا عورتوں سے باتیں کرنا۔ عام طور پر غزل میں حسن و عشق کے مضامین بیان کیے جاتے ہیں، لیکن اس میں شروع سے ہی دوسرے مضامین بھی داخل ہوتے گئے۔ اب غزل میں تقریباً ہر طرح کی باتیں بیان ہوتی ہیں۔ فلسفیانہ باتیں، سیاسی واقعات، مسائل، عام انسان کی زندگی کے درپیش تجربے، تصوف کے مضامین، یہ سب غزل کے اشعار میں جگہ پاسکتے ہیں۔ غزل آج بھی اردو کی مقبول صفتِ سخن ہے اور اس کے شاگقین میں عام لوگوں کی اکثریت ہے۔ اس کا ہر شعر مفہوم کے اعتبار سے اپنے آپ میں مکمل ہوتا ہے۔


اپنی بیت کے لحاظ سے یہ ایک انوکھی صنف ہے۔ اردو سے پہلے فارسی میں غزل کی صنف نے غیر معمولی مقبولیت حاصل کی تھی۔ قدیم عربی شاعری میں قصیدے کے ابتدائی اشعار میں بعض شعر عشقیہ یا بہاریہ ہوتے تھے۔ قصیدے کا پہلا حصہ ”تشبیب“ کہلاتا ہے۔ رفتہ رفتہ تشبیب کے اشعار آزادانہ بھی کہے جانے لگے۔ اس طرح ایک نئی صنف غزل وجود میں آئی۔

جس طرح غزل میں مضامین کی قید نہیں ہے اسی طرح اشعار کی تعداد بھی مقرر نہیں۔ عام طور پر غزل میں پانچ یا سات شعر ہوتے ہیں۔ لیکن بعض غزلوں میں اس سے زیادہ اشعار بھی ملتے ہیں۔ کبھی کبھی ایک ہی ردیف و قافیہ میں شاعر ایک سے زیادہ غزلیں کہہ دیتا ہے۔ ایسی غزلوں کو ”وغزله“، ”سے غزله“، ”چہار غزله“ وغیرہ کہا جاتا ہے۔

غزل کا پہلا شعر ”مطلع“ کہلاتا ہے۔ جس کے دونوں مصروفے ہم قافیہ ہوتے ہیں۔ مطلع کے بعد دوسرا مطلع بھی ہو سکتا ہے۔ اس کو ”حسن مطلع“ کہتے ہیں۔ غزل کے آخری شعر میں شاعر اپنا تخلص استعمال کرتا ہے۔ اس شعر کو ”قطع“ کہتے ہیں۔ غزل کا سب سے اچھا شعر ”بیت الغزل“ یا ”شاہ بیت“ کہلاتا ہے۔ جس غزل میں ردیف نہ ہو اور صرف قافیہ ہوں وہ ”غیر مردف“ کہلاتی ہے۔ جس بھر، ردیف اور قافیہ کے تحت غزل کی جاتی ہے، اسے غزل کی ”زمین“ سے تعبیر کرتے ہیں۔

میر تقي مير

(1722 – 1810)



میر تقي مير آگرہ (اکبر آباد) میں پیدا ہوئے۔ وہ دس برس کے تھے جب ان کے والد محمد علی عرف علی متنقی کا انتقال ہو گیا۔ لہذا وہ آگرہ سے دہلی منتقل ہو گئے۔ اپنے سوتیلے ماں اور اردو فارسی کے معروف عالم سراج الدین علی خان آرزو کے ساتھ قیام رہا اور ان سے علمی و ادبی فیض اٹھایا۔ دہلی ہی میں ان کی ملاقات سید سعادت علی امروہی سے ہوئی جنہوں نے میر کو اردو میں شعر گوئی کی طرف راغب کیا۔ 1782 میں نواب آصف الدولہ کی دعوت پر وہ لکھنؤ پلے گئے اور وہیں ان کا انتقال ہوا۔

میر بہت پُر گوشہ شاعر تھے۔ انہوں نے بڑی تعداد میں شعر کہے ہیں۔ اردو میں ان کے چھے دیوان ہیں۔ انہوں نے غزل کے علاوہ، بہت اعلیٰ درجے کی مشتویاں بھی لکھی ہیں۔ میر کی عظمت اور شاعرانہ کمال کا اعتراف سب نے کیا ہے۔

میر کے غزلیہ اشعار کا سب سے بڑا صفت اثر انگیزی ہے، جذبات اور احساسات کے بیان پر میر کو غیر معمولی قدرت حاصل تھی۔ ان کی زبان میں سادگی اور بے تکلفی بہت ہے۔ ان کا ذخیرہ الفاظ بھی روایتی غزل گویوں کے مقابلے میں بڑا مختلف ہے۔

غزل

میاں! خوش رہو ہم دعا کر چلے
سو اس عہد کو اب وفا کر چلے
کہ مقدور تک تو دوا کر چلے
ہر اک چیز سے دل اٹھا کر چلے
سو یاں سے لہو میں نہا کر چلے
ہمیں آپ سے بھی جدا کر چلے
حق بندگی ہم ادا کر چلے
سو اس فن کو ایسا بڑا کر چلے
فقیرانہ آئے صدا کر چلے
جو تجھ بن نہ جینے کو کہتے تھے ہم
شفا اپنی تقدیر ہی میں نہ تھی
وہ کیا چیز ہے آہ جس کے لیے
بہت آرزو تھی گلی کی تری
دکھائی دیے یوں کہ بے خود کیا
جبیں سجدے کرتے ہی کرتے گئی
کئی عمر در بندِ فکر غزل

کہیں کیا جو پوچھئے کوئی ہم سے میر
جہاں میں تم آئے تھے کیا کر چلے

(میر تقی میر)

مشق

سوالات

- 1۔ فقیرانہ آئے صدا کر چلے، اس سے کیا مراد ہے؟
- 2۔ شاعر نے کس وعدے کو وفا کرنے کی بات کہی ہے؟
- 3۔ شاعر کی آرزو کا انجام کیا ہوا؟
- 4۔ میر نے اپنے شاعرانہ کمال کے متعلق کیا کہا ہے؟
- 5۔ اس شعر کی تشریح کیجیے:

دکھائی دیے یوں کہ بے خود کیا
ہمیں آپ سے بھی جدا کر چلے

مرزا محمد رفع سودا

(1713–1781)



سودا دہلی میں پیدا ہوئے اور بھیں عربی و فارسی کی تعلیم حاصل کی۔ وہ بچپن ہی سے ذہین اور موزوں طبع تھے۔ کچھ مدد تک شاہ جاتم کے شاگرد رہے۔ وہ اپنی زندگی ہی میں ایک اہم شاعر تسلیم کیے گئے۔ سودا کو کئی زبانوں پر قدرت حاصل تھی۔ سودا کی شاعری کا شہرہ سُن کر نواب شجاع الدّولہ نے انھیں لکھنؤ آنے کی دعوت دی۔ حالات نے بھی انھیں دہلی چھوڑ کر لکھنؤ جانے پر مجبور کر دیا، وہاں نواب شجاع الدّولہ اور ان کے بیٹے نواب آصف الدّولہ کے زمانے میں خاطرِ خواہ پذیری کی ہوئی۔ تقریباً ستر برس کی عمر میں لکھنؤ میں انتقال کیا۔

سودا مزاجِ قصیدے کے شاعر ہیں، لیکن ان کی غزلیں بھی زبان و بیان کی دل آویزی اور لب و لبھ کے بالکل میں کی وجہ سے الگ بچپانی جاتی ہیں۔ غزل میں سودا کا رنگ میر سے بہت مختلف ہے۔ ان کے لبھ میں انفرادیت، اشعار میں مضامین کی رنگارنگی بھی نمایاں ہے۔ داخلی تجربوں کے بیان میں بھی سودا بہت کامیاب ہیں۔ ان کا ایک مخصوص انداز ہے جس میں درد مندی کی جگہ شونی، سوز و گداز کی جگہ نشاط، اور سادگی کی جگہ پُر کاری نمایاں ہے۔ ان کی وہ نظمیں بھی، جن میں زمانے کی بدهائی کا نقشہ کھینچا گیا ہے، بہت مشہور ہیں۔

غزل

ہم اپنا ہی دم اور قدم دیکھتے ہیں
سواک قطرہ سے میں ہم دیکھتے ہیں
تجھے تیری کھا کر قدم دیکھتے ہیں
چمن کو ترے کوئی دم دیکھتے ہیں
جو کچھ دوست اپنے میں ہم دیکھتے ہیں
گدا دست اہل کرم دیکھتے ہیں
نہ دیکھا جو کچھ جام میں جم نے اپنے
یہ رخش میں ہم کو ہے بے اختیاری
حباب لب جو ہیں اے باغبان ہم
خدا ڈھنوں کو نہ وہ کچھ دکھاوے
مگر تجھ سے رنجیدہ خاطر ہے سودا
اُسے تیرے کوچے میں کم دیکھتے ہیں

(مرزا محمد رفیع سودا)

مشق

سوالات

- 1- اپنا دم اور قدم دیکھنے سے شاعر کی کیا مراد ہے؟
 - 2- شاعر نے باغبان کو مخاطب کر کے کیا کہا ہے؟
 - 3- شاعر نے اپنی بے اختیاری کی بات کیوں کی ہے؟
 - 4- اس شعر کی تشریح کیجیے:
- خدا ڈھنوں کو نہ وہ کچھ دکھاوے جو کچھ دوست اپنے میں ہم دیکھتے ہیں

خواجہ میر درد

(1721–1785)



خواجہ میر درد، بلی میں پیدا ہوئے۔ ان کے والد خواجہ ناصر عندلیب خود ایک اچھے شاعر تھے۔ درد کے گھرانے میں خاص علمی و روحانی ماہول تھا۔ اس ماہول میں خدا ترسی، قناعت، توکل بے نیازی اور سادہ زندگی تھی۔ درد کو تصوف کا یہ ماہول ورثے میں ملا۔ درد خود بھی سادہ مزاج اور قناعت پسند تھے۔ وہ دہلی کی تباہی کے دنوں میں بھی دہلی چھوڑ کر کہیں نہیں گئے جب کہ اس وقت کے سیاسی اور سماجی حالات کی وجہ سے شعرا کی اکثریت دوسرے شہروں کا رُخ کر رہی تھی۔

درد کے کلام میں تصوف کا رنگ نمایاں ہے۔ ان کی غزل میں خیالات کی پا گیزگی، زبان کی سادگی اور اثروروانی خاص طور پر قابل ذکر ہے۔

درد نے چھوٹی بھروسے میں بہت روائیں اور پُر اثر غزلیں کہی ہیں۔ ان کے بہت سے شعر ضرب المثل ہیں۔

غزل

تجھی کو جو یاں جلوہ فرمانہ دیکھا
برا برد ہے، دنیا کو دیکھا، نہ دیکھا
مرا غنچہ دل ہے وہ دل گرفتہ
کہ جس کو کسونے کبھو وانہ دیکھا
لیگانہ ہے تو آہ بے گانگی میں
کوئی دوسرا اور ایسا، نہ دیکھا
کبھو تو نے آکر تماشا نہ دیکھا
تعافل نے تیرے، یہ کچھ دن دکھائے
شب و روز اے درد! درپے ہوں اس کے
کسونے جسے یاں نہ سمجھا، نہ دیکھا

(خواجہ میر درد)

مشق

سوالات

- 1 - درد نے غزل کے مطلع میں کیا بات کہی ہے؟
- 2 - شاعر اپنے دل کے متعلق کیا کہنا چاہتا ہے؟
- 3 - شاعر نے محبوب کو لیگانہ کیوں کہا ہے؟
- 4 - اس شعر کی تشریح کیجیے:

تعافل نے تیرے، یہ کچھ دن دکھائے ادھر تو نے لیکن نہ دیکھا، نہ دیکھا

شیخ غلام ہمدانی مصحح

(1749–1824)



مصحح امر وہ میں پیدا ہوئے، ابتدائی تعلیم حاصل کرنے کے بعد نواب ٹانڈہ (ضلع بریلی) کے بیہاں ملازم ہو گئے۔ لیکن دو ایک برسوں ہی میں نواب کے انتقال کے باعث یہ ملازمت چھوٹ گئی۔ کچھ دن لکھنؤ میں گزار کر دہلی چلے آئے۔ قریب بارہ سال تک دہلی میں رہے لیکن اطمینان نصیب نہ ہوا۔ معاشی اعتبار سے خاصے پریشان رہے۔ بالآخر 1784 میں دوبارہ لکھنؤ چلے آئے اور 57 سال کی عمر میں وہیں انتقال کیا۔

ان ساری اجھنوں اور پریشانیوں کے باوجود مصححی شعر و سخن کی آبیاری کرتے رہے اور اردو کے آٹھ دیوان مرتب کیے۔ اس کے علاوہ فارسی کا ایک دیوان بھی تیار کیا۔ اردو شعر کے تین تذکرے بھی ان کی یادگار ہیں۔ شاعری کی جملہ اصناف میں طبع آزمائی کی اور ہر صنف میں قابل قدر کارنا مے انجام دیے۔ ان کے بہت سے شاگرد تھے، جن میں خواجہ حیدر علی آتش قابل ذکر ہیں۔ مصححی کے کلام میں اتنی گہرائی اور مضامین میں اتنا پھیلا و نہیں ہے جتنا میر تقی میر کے جتنا میر قابو ہے، لیکن مصححی کو زندگی اور خاص کر عشق کے متعدد تجربات کو بیان کرنے پر قدرت حاصل ہے۔ مصححی کے بہت سے شعروں میں بے ساختی کے عضر نے ایک خاص اثر انگیزی پیدا کر دی ہے۔ انھوں نے انوکھے اور نئے مضامین بھی خوب صورتی کے ساتھ باندھے ہیں۔ شوخی کا پہلو بھی ان کے اشعار کی ایک نمایاں خوبی ہے۔

غزل

کیا کریں جا کے گلستان میں ہم آگ رکھ آئے آشیاں میں ہم
جانتے آپ سے جدا تجوہ کو کرتے گر فرق جسم و جاں میں ہم
شارخ گل کے گلے سے مل مل کر روتے ہیں موسم خزاں میں ہم
مصحفی عشق کر کے آخر کار
خوب رسوا ہوئے جہاں میں ہم

(شیخ غلام ہمدانی مصحفی)

مشق

سوالات

- 1 - مصحفی نے گلستان میں نہ جانے کی کیا وجہ بتائی ہے؟
- 2 - جسم و جاں میں فرق کرنے سے شاعر کی کیا مراد ہے؟
- 3 - شاعر موسم خزاں میں شارخ گل سے گلمل کر کیوں رورہا ہے؟
- 4 - اس شعر کی تشریح کیجیے:

مصحفی عشق کر کے آخر کار خوب رسوا ہوئے جہاں میں ہم

شیخ امام بخش ناسخ لکھنؤی

(1773–1838)



ناسخ لکھنؤی میں پیدا ہوئے۔ ناسخ کو علم و ادب کے علاوہ سپا ہیانہ فون سے بھی دل چسپ تھی، لیکن وہ ان چیزوں سے زیادہ اپنی استادی کے لیے مشہور ہوئے۔ ایسا خیال کیا جاتا ہے کہ ناسخ نے زبان اور فن میں بہت سی اصطلاحیں رائج کیں۔ ناسخ کو زمانے کے حالات سے مجبور ہو کر لکھنؤی سے کئی بار نکلنا پڑا۔ لیکن آخری ایام لکھنؤی میں بڑی عزّت اور شہرت سے گزرے۔
ناسخ کو لکھنؤی رعگِ سخن کا اُستاد تسلیم کیا گیا ہے، خیال بندی اور مضمون آفرینی ان کے کلام کی اہم خصوصیات ہیں۔ ان کے کلام میں مختلف صنعتوں، خاص طور پر رعایت لفظی کا استعمال زیادہ ہے۔

ناسخ کی شاعری کو عام طور پر بے رنگ اور بے اثر کہا گیا ہے۔ یہ بات ایک حد تک صحیح ہے لیکن اس کی وجہ دراصل یہ ہے کہ انہوں نے شاعری کا وہ انداز اپنایا ہے ”خیال بندی“ اور ”مضمون آفرینی“ کہتے ہیں۔ ناسخ کا یہ اندازان کے زمانے میں مقبول ہوا۔ ممکن ہے کہ غالب نے بھی ناسخ کا تھوڑا بہت اثر قبول کیا ہو، لیکن چوں کہ ناسخ نئی اور بھوٹدی بات میں فرق نہ کر سکتے تھے اس لیے ان کا زیادہ تر کلام بے مزہ معلوم ہوتا ہے، پھر بھی ایسا نہیں ہے کہ ناسخ کو نظر انداز کرنا ممکن ہو۔ ان کی بہترین شاعری اردو ادب کے سرمائے کا قیمتی حصہ ہے۔

غزل

عجب بہار ہے ان زرد زرد پھولوں کی
ہوئی شگفتہ طبیعت نہ ہم ملولوں کی
یہ مشت خاک ہے بس منتظر بگولوں کی
ہماری خاک سے روشن ہیں آنکھیں غولوں کی
جُنوں پسند مجھے چھاؤں ہے بولوں کی
اگر چہ آئی ہے برسات پھول پھولے ہیں
کہاں امید ترقی ہے جیتے جی برسوں
جو چشم اہل وطن میں نہ ٹھہرے کیا پروا

نجاتِ نَّاجِعِ عاصی بھی کیجیو مولا!
تمحیں تو امتیں بخشو گے سب رسولوں کی

(شاعر: ناجی لکھنؤی)

مشق

سوالات

- 1۔ ناجی نے غزل کے مطلع میں کیا بات کہی ہے؟
 - 2۔ شاعر برسات کے موسم سے لطف اندوز کیوں نہ ہو سکا؟
 - 3۔ مشت خاک کا کیا مطلب ہے؟
 - 4۔ اس شعر کی تشریح کیجیے:
- جو چشم اہل وطن میں نہ ٹھہرے کیا پروا ہماری خاک سے روشن ہیں آنکھیں غولوں کی

خواجہ حیدر علی آتش لکھنوی

(1777–1847)



آتش کے بزرگ بغداد سے ہندوستان آئے اور دہلی میں سکونت اختیار کی۔ نواب شجاع الدولہ کے عہد میں ان کے والد خواجہ علی بخش دہلی سے فیض آباد منتقل ہو گئے۔ آتش کی پیدائش فیض آباد میں ہوئی۔ کم عمری ہی میں والد کا سایہ سر سے اٹھ گیا، اس لیے ان کی تعلیم مکمل نہ ہو سکی، البتہ عربی، فارسی کی کچھ تعلیم انھوں نے گھر پر حاصل کی۔ آتش نے اپنی غیر معمولی شاعرانہ صلاحیت کے باعث مقبولیت حاصل کی اور نواب محمد تقی خاں کے دربار سے منسلک ہو گئے۔ پھر انھیں کے ساتھ لکھنؤ چلے آئے اور مستقل یہیں رہے۔ انھوں نے عمر کا بڑا حصہ تگ دستی کی حالت میں بسر کیا لیکن طبیعت کی قلندری اور بانکپن نہ گیا۔ کبھی کسی کے سامنے ہاتھ نہیں پھیلا یا۔ آخر عمر میں آنکھوں کی روشنی جاتی رہی۔ ان کا انتقال لکھنؤ میں ہوا۔

آتش کی غزل میں روزمرہ کے بے تکلف اور برجستہ استعمال سے گفتگو اور مکالمے کی کیفیت پیدا ہوئی ہے۔ وہ صاف اور شستہ زبان کو فن کارانہ انداز میں برتنے کا ہنر جانتے تھے۔ ان کی غزل کی ایک منفرد اور امتیازی خصوصیت یہ ہے کہ ایک طرف وہ حسن محبوب کے بیان میں شو خی اور رنگینی سے کام لیتے ہیں تو دوسری طرف زندگی کے سنجیدہ موضوعات اور تصوف و معرفت کے مضامین کو شعر میں سنجیدگی اور درویشانہ سرشاری کی کیفیت کے ساتھ بیان کرتے ہیں۔ ان امتیازی خصوصیات کی بنا پر ان کا شمار اردو کے ممتاز غزل گوشرا میں ہوتا ہے۔ آتش کی غزل اپنے لمحہ کی بانکپن اور خود اعتمادی سے بھی پہچانی جاتی ہے۔

غزل

ہشیار وہی ہے کہ جو دیوانہ ہے اس کا
حالت کو کرے غیر وہ یارانہ ہے اس کا
قیمت جو دو عالم کی ہے بیغانہ ہے اس کا
جامہ سے جو باہر ہے وہ دیوانہ ہے اس کا
آلودہ دنیا جو ہے بیگانہ ہے اس کا

خُسن پری اک جلوہ مستانہ ہے اس کا
وہ یاد ہے اس کی کہ بھلادے دو جہاں کو
یوسف نہیں جو ہاتھ لگے چند درم سے
آوارگی غہٹ گل کا ہے اشارہ!
یہ حال ہوا اس کے فقیروں سے ہویدا

شکرانہ ساقی ازل کرتا ہے آتش
لبریز مے شوق سے پیانہ ہے اس کا

(خواجہ حیدر علی آتش لکھنؤی)

مشق

سوالات

- 1۔ شاعرنے ہشیار کس کو کہا ہے؟
- 2۔ محبوب کی یاد کا شاعر پر کیا اثر ہوا ہے؟
- 3۔ شاعر کے نزدیک محبوب کیا قدر و قیمت ہے؟
- 4۔ غہٹ گل کی آوارگی سے کیا مراد ہے؟
- 5۔ اس شعر کی تشریح کیجیے:

یہ حال ہوا اس کے فقیروں سے ہویدا آلودہ دنیا جو ہے بیگانہ ہے اس کا

شیخ محمد ابراہیم ذوق

(1789–1854)



ذوق دہلی کے رہنے والے تھے۔ بیہیں ساری زندگی گزار دی۔ وہ ایک سپاہی کے بیٹے تھے۔ ان کی باقاعدہ تعلیم تو نہ ہوئی لیکن انھوں نے اپنی ذہانت اور محنت کے ذریعے بہت لیاقت پیدا کر لی تھی۔ ابتدا میں وہ شاہ نصیر کے شاگرد ہوئے لیکن جلد ہی انھوں نے اپنی راہ الگ کر لی۔ اُنیس برس کی عمر میں شاہی قلعے سے ان کا تعلق قائم ہوا۔ بہادر شاہ ظفر 1837 میں باڈشاہ ہوئے تو انھوں نے ذوق کو ”ملک الشّرّ“ اور ”خاقانی ہند“ کے خطابات عطا کیے۔

ذوق کی غزلوں میں خیالات و جذبات کی پیچیدگی یا گھرائی نہیں ہے۔ پھر بھی اُن کے بہت سے اشعار زندگی کی ایسی ٹھوس حقیقتوں کی ترجمانی کرتے ہیں کہ وہ زبانِ زدِ عام ہو گئے ہیں۔

جہاں تک زبان کے صاف اور صحیح ہونے کا سوال ہے اس میں کوئی شبہ نہیں کہ ذوق کی زبان مُستند ہے، قصیدے میں ذوق کا مرتبہ بہت اونچا ہے۔ غزل میں ذوق کا سب سے بڑا امتیاز ان کا روز مرہ اور بامحاورہ زبان کا استعمال ہے۔ ان کے مطلع بھی بہت مشہور ہیں۔ جذبات کی ترجمانی اور زبان پر اپنی قدرت کے لحاظ سے وہ اپنی خاص پہچان رکھتے ہیں۔

غزل

وقت پیری شباب کی باتیں ایسی ہیں جیسے خواب کی باتیں
پھر مجھے لے چلا اُدھر، دیکھو دل خانہ خراب کی باتیں
حرف آیا جو آبرو پر مری ہیں یہ پشم پر آب کی باتیں
مجھ کو رسوا کریں گی خواب اے دل یہ تری اضطراب کی باتیں
ذکر کیا جوشِ عشق میں اے ذوق
ہم سے ہوں صبر و تاب کی باتیں

(شیخ محمد ابراہیم ذوق)

مشق

سوالات

- 1۔ شاعر نے وقت پیری شباب کی باتوں کو خواب کی باتیں کیوں کہا ہے؟
- 2۔ دل خانہ خراب سے کیا مراد ہے؟
- 3۔ شاعر کی آبرو پر حرف کیوں آیا؟
- 4۔ شاعر نے اپنی رسوائی کا سبب کیا بتایا ہے؟
- 5۔ ذوقِ مقطوع میں کیا کہنا چاہتے ہیں؟

مرزا سداللہ خاں غالب

(1797–1869)



مرزا غالب اکبر آباد میں بیدا ہوئے تھے لیکن زندگی کا بڑا حصہ دہلی میں گزارا۔ غالب اردو، کے سب سے مشہور کلاسیکی شاعر ہیں۔ انھوں نے فارسی میں بھی شعر کہے ہیں۔ غالب نے نظر نگاری کا آغاز فارسی سے کیا اور عمر کے آخری حصے میں اردو نثر کی جانب متوجہ ہوئے۔

نشر میں ان کا بڑا کارنامہ ان کے خطوط ہیں جن میں انھوں نے بات چیت کا انداز اختیار کیا ہے۔ غالب کے اردو خطوط میں ان کی اپنی زندگی اور زمانے کے بہت سے دلچسپ حالات و واقعات سمت آئے ہیں۔

غالب کی شاعری اپنے آفاقتی پہلو اور انسان دوستی کے اعتبار سے ایک علاحدہ شان رکھتی ہے۔ وہ باقاعدہ فلسفی تو نہیں تھے مگر ان کے شعروں میں فکر کی بلندی اور رنگارنگی کا عنصر نمایاں ہے۔ انھوں نے بہت پیچیدہ شعر بھی کہے ہیں اور بہت آسان بھی۔ دنیا کو دیکھنے کا ان کا اپنا انداز ہے۔ کسی بھی بات کو وہ آنکھیں بند کر کے قبول نہیں کرتے۔ ان کی عظمت کا اعتراف ہر دور میں کیا گیا ہے۔ غالب کے کلام کا ترجمہ کئی زبانوں میں ہو چکا ہے۔

غزل

درد منت کشِ دوا نہ ہوا میں نہ اچھا ہوا بُرا نہ ہوا
جمع کرتے ہو کیوں رقیبوں کو اک تماشا ہوا گلا نہ ہوا
ہے خبر گرم ان کے آنے کی آج ہی گھر میں بوریا نہ ہوا
کیا وہ نمرود کی خدائی تھی بنگی میں مرا بھلا نہ ہوا
جان دی، دی ہوئی اُسی کی تھی حق تو یہ ہے کہ حق ادا نہ ہوا
پکھ تو پڑھیے کہ لوگ کہتے ہیں
آج غالب غزل سرا نہ ہوا

(مرزا اسد اللہ خاں غالب)

مشق

سوالات

- 1 - 'میں نہ اچھا ہوا بُرا نہ ہوا' سے شاعر کی کیا مراد ہے؟
- 2 - رقیبوں کو جمع کرنا تماشے کا باعث کیوں ہے؟
- 3 - شاعر کو گھر میں بوریا نہ ہونے کا ملال کیوں ہے؟
- 4 - نمرود کی خدائی کہنے سے شاعر کی کیا مراد ہے؟
- 5 - اس شعر کی تشریف کیجیے:

جان دی، دی ہوئی اُسی کی تھی حق تو یہ ہے کہ حق ادا نہ ہوا

مومن خاں مومن

(1800–1852)



مومن دہلی میں پیدا ہوئے۔ خاندانی سلسلہ کشمیر سے تھا۔ والد کا نام حکیم غلام نبی کشمیری تھا۔ خاندانی پیشہ طبابت تھا، لیکن مومن کو طب کے علاوہ دوسرے بہت سے علوم اور فنون مثلاً منطق، نجوم، ریاضی اور شطرنج میں بھی مہارت حاصل تھی۔ مومن اپنے زمانے کے ذہین ترین لوگوں میں شمار ہوتے تھے۔ انھیں فارسی زبان پر بھی قدرت حاصل تھی۔ ان کا فارسی کلام بھی اعلیٰ درجے کا ہے۔ تاریخ گوئی میں بھی انھیں کمال حاصل تھا۔

مومن کی شاعری بہت خوب صورت لیکن محدود موضوعات کی حامل ہے۔ ان کے اکثر اشعار بہت مشکل ہیں کیوں کہ وہ اشاروں سے زیادہ کام لیتے ہیں۔ مومن کے کلام میں زبان و بیان کا خاص رچاہ ہے۔

مومن کی شاعری میں تغزل کا عنصر حاوی ہے۔ مومن کے اس رنگ کی بیرونی بعد میں بھی کی گئی۔ مولانا حسرت موبانی کا مشہور شعر ہے:

طرزِ مومن میں مر جا حسرت
تیری رنگیں بیانیاں نہ گئیں

غزل

وہ جو ہم میں تم میں قرار تھا تمھیں یاد ہو کہ نہ یاد ہو
وہی یعنی وعدہ نبہ کا تمھیں یاد ہو کہ نہ یاد ہو
وہ جو لطف مجھ پر تھے پیش تر وہ کرم کہ تھا مرے حال پر
مجھے سب ہے یاد ذرا ذرا تمھیں یاد ہو کہ نہ یاد ہو
وہ نئے گلے وہ شکایتیں وہ مزے مزے کی حکایتیں
وہ ہر ایک بات پر روٹھنا تمھیں یاد ہو کہ نہ یاد ہو
کوئی ایسی بات اگر ہوئی کہ تمھارے جی کو بُری لگی
تو پیال سے پہلے ہی بھولنا تمھیں یاد ہو کہ نہ یاد ہو
کبھی ہم میں تم میں بھی چاہ تھی کبھی ہم سے تم سے بھی راہ تھی
کبھی ہم بھی تم بھی تھے آشنا تمھیں یاد ہو کہ نہ یاد ہو
جسے آپ گنتے تھے آشنا جسے آپ کہتے تھے باوفا
میں وہی ہوں مومن بنتلا تمھیں یاد ہو کہ نہ یاد ہو

(مومن خاں مومن)

مشق

سوالات

- 1۔ مومن مطلع میں کس وعدے کو یاد دلار ہے ہیں؟
- 2۔ شاعر کو ذرا ذرا کون سی باتیں یاد آ رہی ہیں؟
- 3۔ شاعر نے بیان سے پہلے کس بات کو بھلانے کو کہا ہے؟
- 4۔ شعر کی تشریح کیجیے:

کبھی ہم میں تم میں بھی چاہ تھی کبھی ہم سے تم سے بھی راہ تھی
کبھی ہم بھی تم بھی تھے آشنا تھیں یاد ہو کہ نہ یاد ہو

بہادر شاہ ظفر

(1775–1862)



سراج الدین محمد بہادر شاہ نام اور ظفر تھا۔ ابو ظفر ان کا تاریخی نام ہے۔ تعلیم و تربیت لال قلعہ ہی میں ہوئی۔ انہوں نے مختلف علوم و فنون میں مہارت حاصل کی اردو، عربی اور فارسی کے ساتھ ساتھ برج بھاشا اور پنجابی میں ان کا کلام اس بات کا ثبوت ہے کہ وہ ان زبانوں سے بھی بخوبی واقف تھے۔

ظفر نے ابتداء میں شاہ نصیر سے اصلاح لی، لیکن شیخ ابراہیم ذوق کو "استاد شاہ" کی حیثیت سے زیادہ شہرت ملی۔ ذوق کے انتقال کے بعد وہ غالب سے اصلاح لینے لگے۔ ظفر نے شاہ نصیر سے متاثر ہو کر مشکل زمینوں میں چند غزیلیں کی ہیں۔ ظفر کا اپنا انداز ہے جوان استاد ان فن سے مختلف ہے۔ ان کے یہاں تلعم مغلی کی پاکیزہ زبان، دہلی کا روزمرہ اور محاورہ ہے۔ ان کے کلام میں فارسی تراکیب کا استعمال برائے نام ہے۔ انہوں نے بیشتر اصنافِ سخن میں طبع آزمائی کی ہے۔ غزلوں کے علاوہ سلام، مرثیہ، مجرما، شہر آشوب، رباعی، قطعہ، سہرا، دوسرے صنفوں کے ساتھ ساتھ گیت، بھجن، ٹھمری اور دو ہے بھی ان کے کلیات میں شامل ہیں۔

ظفر کی شاعری میں فارسی اثرات کم سے کم اور اردو پن زیادہ سے زیادہ ہے۔

ظفر نے اردو میں چار دیوان یادگار چھوڑے ہیں۔ جو بعد میں "کلیات ظفر" کے نام سے ایک ساتھ شائع ہوئے۔

غزل

کس کی بنی ہے عالم ناپائدار میں
قسمت میں قید تھی لکھی فصل بہار میں
اتنی جگہ کہاں ہے دل داغ دار میں
کانٹے بچھا دیے ہیں دل لالہ زار میں
دو آرزو میں کٹ گئے دو انتظار میں
دو گز زمین بھی نہ ملی کوئے یار میں

لگتا نہیں ہے جی مرا اجڑے دیار میں
بلبل کو آشیاں سے نہ صیاد سے گلہ
کہہ دو ان حستوں سے کہیں اور جا بسیں
اک شاخ گل پہ بیٹھ کے بلبل ہے شادماں
عمر دراز مانگ کے لائے تھے چار دن
کتنا ہے بدنصیب ظفر دفن کے لیے

(بہادر شاہ ظفر)

مشق

سوالات

- 1۔ اجڑے دیار سے شاعر کی کیا مراد ہے؟
- 2۔ کس کی بنی ہے عالم ناپائدار میں، اس کا کیا مطلب ہے؟
- 3۔ حستوں کے تعلق سے کیا بات کہی گئی ہے؟
- 4۔ شاعر نے زندگی کے دن کس طرح بسر کیے؟
- 5۔ اس شعر کی تشریح کیجیے:

اک شاخ گل پہ بیٹھ کے بلبل ہے شادماں کانٹے بچھا دیے ہیں دل لالہ زار میں

مرزادار دہلوی

(1831–1905)



مرزا خاں نام، داعؒ تخلص تھا۔ نواب شمس الدّین احمد خاں رئیس لواہرو کے بیٹے تھے۔ دہلی میں پیدا ہوئے، لال قلعے میں پرورش پائی۔ ذوق کے شاگرد تھے۔ 1857 کے بعد رام پور چلے گئے۔ 1888 میں حیدر آباد پہنچے۔ میر محبوب علی خاں آصف جاہ اُن کے شاگرد ہوئے۔ انہوں نے اپنے استاد داعؒ دہلوی کو ناظم یار جنگ، 'دییر الدّولہ'، 'فتح الملک' کا خطاب عطا کیا اور گراں قدر وظیفہ مقرر کیا۔ داعؒ نے آخر دم تک عزّت و وقار کی زندگی بسر کی۔

داعؒ کو دہلی کی زبان اور محاورے پر قدرت حاصل تھی۔ وہ روزمرہ کے استعمال کا خاص سلیقہ رکھتے تھے۔ ان کا خیال تھا کہ اردو زبان کی باریکیوں کو سمجھنا آسان نہیں ہے۔ داعؒ کی زبان دافی کا دبدبہ اتنا تھا کہ اس زمانے کے بہت سے شاعروں نے ان سے اصلاح لی۔ علامہ اقبال نے بھی اپنا ابتدائی کلام داعؒ کو دکھایا تھا اور وہ داعؒ سے اس تعلق پر فخر کرتے تھے۔ زبان کے مزے اور بیان کی شوخی کے لحاظ سے داعؒ ایک خاص امتیاز رکھتے ہیں۔ اردو شاعری کا مذاق عام کرنے میں داعؒ کا روول بہت نمایاں ہے۔ ان کی جیسی شہرت اور مقبولیت کسی اور شاعر کو نہیں ملی۔ سامنے کی باتیں اور مضامین وہ سہل، سادہ اور عام بول چال کی زبان میں بہت خوبی کی ساتھ باندھتے ہیں۔ اس لیے داعؒ کے اشعار بآسانی زبان پر چڑھ جاتے ہیں۔

ان کے کلام کے مجموعے 'گلزارِ داعؒ'، 'آفتابِ داعؒ'، 'فریادِ داعؒ'، 'مہتابِ داعؒ' اور 'یادگارِ داعؒ شائع ہو چکے ہیں۔

غزل

سبق ایسا پڑھا دیا تو نے دل سے سب کچھ بھلا دیا تو نے
لاکھ دینے کا ایک دینا ہے دل بے مددعا دیا تو نے
نارِ نمرود کو کیا گلزار دوست کو یوں بچالیا تو نے
کہیں مشتاق سے حجاب ہوا کہیں پرده اٹھا دیا تو نے
مٹ گئے دل سے نقشِ باطل سب نقشِ اپنا جما دیا تو نے
داغ کو کون دینے والا تھا
جو دیا اے خدا دیا تو نے

(مرزا داغ ڈھلوی)

مشق


سوالات

- 1- دل بے مددعا سے کیا مراد ہے؟
- 2- نقشِ باطل ملنے کا کیا انجام ہوا؟
- 3- داغ نے اس غزل میں خدا کی کن کن عنایات کا ذکر کیا ہے؟
- 4- شعر کی تشریح کیجیے:

نارِ نمرود کو کیا گلزار دوست کو یوں بچالیا تو نے

شاد عظیم آبادی

(1846–1927)



علی محمد شاد کے والد سید عباس مرزا اللہ آباد کے رہنے والے تھے۔ وہ چودہ بندراہ سال کی عمر میں عظیم آباد (پٹنہ) چلے گئے۔ جہاں شاد عظیم آبادی پیدا ہوئے۔ تعلیم گھر ہی پر ہوئی جس کا سلسلہ چار سال کی عمر سے شروع ہو گیا تھا۔ عربی فارسی کی تعلیم حاصل کرنے کے بعد کچھ عرصے تک شاد نے انگریزی بھی پڑھی۔ اپنی ذاتی لیاقت اور اساتذہ کی تربیت سے اردو، فارسی اور عربی زبانوں نیز مددی علم و اورن شعر میں بھی مہارت حاصل کی۔ ان کا شمار درود و جدید کے اہل علم شعرا میں ہوتا ہے۔ ان کی علمی خدمات کے اعتراض میں حکومت نے 1891 میں انھیں خان بہادر کا خطاب دیا۔

شاد نے نظم و دنوں میں کئی تصانیف یادگار چھوڑی ہیں۔ شاد کی غزلوں کا دیوان ان کی وفات کے بعد ”نجمہ الہام“ کے نام سے شائع ہوا۔ بعد میں ان کی خود نوشست ”شاد کی کہانی شاد کی زبانی“ اور متعدد مجموعے بھی منظر عام پر آئے۔

شاد نے غزل کے علاوہ مشنوی، قصیدہ، مرثیہ اور دوسری اصناف سخن میں بھی طبع آزمائی کی۔ لیکن ان کی شہرت کا باعث ان کی غزلیں ہیں۔ شاد کا کلام سادگی اور گلاؤٹ، ترجم و شیرینی، کیف و سرور اور تازگی و تاثیر کے باعث لاکن توجہ ہے۔ زبان کی صفائی و سادگی شاد کی شاعری کا خاص وصف ہے۔

غزل

تمناوں میں اُبھایا گیا ہوں
کھلونے دے کے بہلایا گیا ہوں
ہوں اس کوچے کے ہر ذرہ سے آگاہ
ادھر سے مدت توں آیا گیا ہوں
دل مضطرب سے پوچھ اے روفتِ بزم
میں خود آیا نہیں، لایا گیا ہوں
نہ تھا میں معتقدِ اعجازِ سے کا
بڑی مشکل سے منوایا گیا ہوں
کجا میں اور کجا اے شادِ دنیا
کہاں سے کس جگہ لایا گیا ہوں

(شادِ عظیم آبادی)

مشق

سوالات

- 1۔ کھلونے دے کے بہلانے سے کیا مراد ہے؟
- 2۔ شاعر اس کوچے کے ہر ذرہ سے آگاہ کیوں ہے؟
- 3۔ 'میں خود آیا نہیں لایا گیا ہوں' کا کیا مطلب ہے؟
- 4۔ اعجاز سے کا معتقد ہونے سے کیا مراد ہے؟
- 5۔ اس شعر کی تشریح کیجیے:

کجا میں اور کجا اے شادِ دنیا کہاں سے کس جگہ لایا گیا ہوں

یاس ریگانہ چنگری

(1884–1956)



مرزا اوجد حسین نام تھا، پہلے یاس پھر یگانہ تخلص اختیار کیا اور یاس ریگانہ کے نام سے مشہور ہوئے۔ پڑنے میں پیدا ہوئے، یہاں ابتدائی تعلیم ہوئی۔ 1904 میں لکھنؤتے گئے، وہاں بیماری نے طول کھینچا تو علاج کے لیے لکھنؤ آئے، اور لکھنؤ ہی میں شادی کی پھر یہاں رہا۔ اس کی شاعری میں بھی نظر آتے ہیں۔ کئی معاصرین سے ان کے معرفے رہے۔ زندگی کے آخری یا ام افسوس ناک بحثوں اور تجھیوں کی نذر ہوئے۔

ان کی شخصیت میں انานیت بہت زیادہ تھی۔ کلام میں قوت اور زور ہے۔ بانگپن اور آزادہ روی ان کے مزاج کا حصہ ہے۔ ان کی غزل میں فکر کی تازگی اور احساس کی جدت پائی جاتی ہے۔ ان کی شاعری میں شخصیت کی آزادی کی چمک نمایاں ہے۔ انھوں نے عام بول چال کے الفاظ کا استعمال با معنی انداز میں کیا ہے۔ یگانہ کی رباعیاں بھی مشہور ہیں۔ ان کے کلام کے مجموعے ”آیات وجدانی“ اور ”گنجینہ“ کے نام سے شائع ہوئے۔

غزل

اک طرف اجڑتی ہے ایک سمت بستی ہے
خواب ہے نہ بیداری ہوش ہے نہ مستی ہے
میری خود پرستی بھی عین حق پرستی ہے
لیجیے تو مہنگی ہے یچھے تو سستی ہے
میرے حال پر دنیا کیا سمجھ کے نہستی ہے
فکر کی بلندی یا حوصلے کی پستی ہے
دیدنی ہے یاس اپنے رنج و غم کی طغیانی
جھوم جھوم کر کیا کیا یہ گھٹا برستی ہے

(یاس یگانہ چنگیزی)

مشق

سوالات

- 1- یاس نے مطلع میں دنیا کے بارے میں کیا کہا ہے؟
- 2- شاعر نے بے دلوں کی زندگی کو کس چیز سے مثال دی ہے؟
- 3- شاعر اپنی خود پرستی کو حق پرستی کیوں سمجھتا ہے؟
- 4- شاعر نے کیمیائے دل کی کیا خصوصیت بیان کی ہے؟
- 5- اس شعر کی تشریح کیجیے:

کیا کہوں سفر اپنا ختم کیوں نہیں ہوتا فکر کی بلندی یا حوصلے کی پستی ہے

منظومات

نظم

نظم کے معنی انتظام، ترتیب یا آرائش، کے ہیں۔ نظم شاعری کی ایسی صنف ہے جس میں کسی خیال کو تسلسل کے ساتھ پیش کیا جاتا ہے۔ نظم کے لیے نہ تو ہیئت کی کوئی قید ہے اور نہ موضوعات کی۔ غزل اور مشنوی کی ہیئت میں بھی نظموں کی گئی ہیں۔ ہیئت کے اعتبار سے نظم کی چار فرمیں ہیں:

1۔ پابند نظم

ایسی نظم جس میں بحر کے استعمال اور قافیوں کی ترتیب میں مقررہ اصولوں کی پابندی کی گئی ہو، پابند نظم کہلاتی ہے۔

2۔ نظم معڑا

ایسی نظم جس کے تمام مصروعے برابر ہوں مگر ان میں قافیے کی پابندی نہ ہو، نظم معڑا کہلاتی ہے۔

3۔ آزاد نظم

ایسی نظم جس میں نہ تو قافیے کی پابندی کی جاتی ہے، نہ مصروعے برابر ہوتے ہیں تاہم بحر کی پابندی کی جاتی ہے۔

4۔ نشری نظم

نشری نظم چھوٹی بڑی نشری سطروں پر مشتمل ہوتی ہے۔ اس میں نہ تو ردیف اور قافیے کی پابندی ہوتی ہے اور نہ ہی وزن کی۔ نشری نظم کا رواج دنیا کی تمام زبانوں میں عام ہے۔ اردو میں بھی اسے مقبولیت حاصل ہو چکی ہے۔ یوں پرانی وضع کے بہت سے لوگ اسے شاعری کی صنف کے طور پر اب بھی تسلیم نہیں کرتے۔

ناظر اکبر آبادی

(1740–1830)



ناظر کا پورا نام ولی محمد تھا۔ وہ دہلی میں پیدا ہوئے۔ بارہ برس کی عمر میں اکبر آباد (آگرہ) چلے گئے اور اکبر آباد کو اپناوطن بنالیا۔ وہ گھر گھر جا کر بیچوں کو پڑھاتے تھے۔ انھوں نے بہت سادگی اور قلندری کے ساتھ زندگی بسر کی۔

ناظر اکبر آبادی سے اردو میں عوامی شاعری کا آغاز ہوتا ہے۔ وہ ایک فطری شاعر تھے۔ انھوں نے عوام کی زندگی کے سکھ دکھ کو اپنی شاعری کا موضوع بنایا اور انہی کی زبان کا استعمال کیا۔

ہندوستانی موسم، میلے، تہواروں اور انسانی زندگی کے اہم پہلوؤں اور معاملات پر لکھی ہوئی ان کی نظموں کے مطالعے سے اندازہ ہوتا ہے کہ ناظر کے پاس الفاظ کا بہت بڑا ذخیرہ تھا۔ اس لیے وہ موقع اور موضوعات کی مناسبت سے مناسب الفاظ استعمال کر کے کلام میں بلا کی تاشیر پیدا کر دیتے ہیں۔ ناظر کی شاعری میں موضوعات کی کثرت بھی نمایاں ہے۔

رواداری اور انسان دوستی کے ساتھ ساتھ ناظر کا صلح کل کارویہ بھی انھیں سماج کے ہر طبقے اور گروہ کا شاعر بناتا ہے، وہ پیچیدہ موضوعات پر بھی سیدھی سادی زبان میں شعر کہنے کا ملکہ رکھتے تھے۔

روٹیاں

جس جا پہ ہانڈی چولھا تو اور تنور ہے
خالق کی قدرتوں کا اُسی جا ظہور ہے
چولھے کے آگے آگ جو جلتی حضور ہے
جتنے ہیں نور ان میں یہی خاص نور ہے
اس نور کے سب نظر آتی ہیں روٹیاں

روٹی جب آئی پیٹ میں، سو قند گھل گئے
گل زار پھولے آنکھوں میں اور عیشِ مل گئے
دو تر نوا لے پیٹ میں جب آ کے ڈھل گئے
چودہ طبق کے جتنے تھے سب بھید گھل گئے
یہ کشف یہ کمال دکھاتی ہیں روٹیاں

روٹی نہ پیٹ میں ہو تو پھر کچھ جتن نہ ہو
میلے کی سیر، خواہش باغ و چمن نہ ہو
بھوکے غریب دل کی خدا سے لگن نہ ہو
تھی ہے کہا کسی نے کہ بھوکے بھجن نہ ہو
اللہ کی بھی یاد دلاتی ہیں روٹیاں



پوچھا کسی نے یہ کسی کاملِ فقیر سے یہ مہر و ماه حق نے بنائے ہیں کا ہے کے
وہ سن کے بولا بابا خدا مجھ کو خیر دے ہم تو نہ چاند سمجھیں نہ سورج ہیں جانتے
بابا ہمیں تو یہ نظر آتی ہیں روٹیاں

(فقیر اکبر آبادی)

مشق

سوالات

- 1- شاعر نے روٹیوں کو خاص نور کیوں کہا ہے؟
- 2- شاعر نے روٹیوں کا کیا کشف و کمال بیان کیا ہے؟
- 3- شاعر کے نزدیک روٹیاں کس طرح اللہ کی یاد دلاتی ہیں؟
- 4- فقیر کو چاند اور سورج میں ”روٹیاں“ کیوں نظر آتی ہیں؟

محمد حسین آزاد

(1829–1910)



محمد حسین آزاد اردو کے اہم ادیب اور شاعر تھے۔ وہ مشہور شاعر استادِ ذوق کے شاگرد اور دیلی اردو اخبار کے مدیر مولوی محمد باقر کے بیٹے تھے۔ ان کی ابتدائی تعلیم گھر پر ہوئی۔ ابتدائی انھوں نے ملازمت کے سلسلے میں مختلف شہروں کا سفر کیا۔ آخر میں وہ لاہور میں مکمل تعلیم میں ملازم ہو گئے۔

لاہور میں انھوں نے انجمن پنجاب کی زیرنگرانی ایک نئے انداز کے مشاعرے کی بنیاد ڈالی، جس میں شاعروں کو عنوانات دیے جاتے تھے اور انھیں عنوانات پر شعر نظمیں سناتے تھے۔ یہیں سے اردو میں جدید نظم نگاری یا جدید شاعری کا آغاز ہوا۔ محمد حسین آزاد نے مختلف موضوعات پر کتابیں لکھیں۔ ’آپ حیات‘، ’دربارِ اکبری‘، ’نیرنگِ خیال‘، ’سخنِ دان فارس‘، وغیرہ ان کی مشہور کتابیں ہیں۔ وہ ایک صاحب طرز ادیب اور انشا پرداز تھے۔ انھوں نے پچھوں کی تعلیم و تربیت کے متعلق اردو میں بہت سی ریڈرس بھی لکھیں۔

انھوں نے شاعری میں نئے موضوعات شامل کرنے پر زور دیا اور ”نیچرل شاعری“ کے ایک نئے تصور کو فروغ دینے کی کوشش کی۔ شاعری کو سماجی، اصلاحی اور معاشرتی تعمیر کے ایک وسیلے کے طور پر اختیار کرنے کی باضابطہ روایت بھی آزاد اور حآل سے شروع ہوتی ہے۔

اولوالعزمی

ہے سامنے کھلا ہوا میداں چلے چلو باغِ مراد ہے شر افشاں چلے چلو
دریا ہو پیچ میں کہ بیباں چلے چلو ہمت یہ کہہ رہی ہے کھڑی ہاں چلے چلو
چلنا ہی مصلحت ہے مری جاں چلے چلو

ہمت کے شہ سوار جو گھوڑے اٹھائیں گے دشمن فلک بھی ہوں گے تو سر کو جھکائیں گے
طوفان بلبلوں کی طرح بیٹھ جائیں گے نیکی کے زور اٹھ کے بدی کو دبائیں گے
بیٹھو نہ تم مگر کسی عنوان چلے چلو

آئینہ دل کا گرد سفر سے اجال دو پوچھے کوئی ارادہ کدھر ہے تو ٹال دو
شیطان جو شبہ ڈالے تو دل سے نکال دو ہو خوف کا خیال تو بزدل پہ ٹال دو
اور آپ بن کے شیر نیتاں چلے چلو

رکھو رفاهِ قوم پہ اپنا مدار تم اور ہو کبھی صلے کے نہ امیدوار تم
عزت خدا جو دیوے تو پھر کیوں ہو خوار تم دوڑخ کو آب فخر سے رنگِ بہار تم
گلشن میں ہوکے باد بہاراں چلے چلو

(محمد حسین آزاد)

مشق

سوالات

- 1 - ' ہے سامنے کھلا ہوا میداں چلے چلو، سے شاعر کی کیا مراد ہے؟
- 2 - دوسرے بند میں شاعر نے کیا بات کہی ہے؟
- 3 - تیسرا بند میں شاعر نے کیا مشورہ دیا ہے؟
- 4 - نظم 'اولو العزمی' کو پڑھ کر کیا تاثر پیدا ہوتا ہے؟

اکبرالہ آبادی

(1846–1921)



سید اکبر حسین رضوی نام، اکبر تخلص تھا۔ بارہ، صلی اللہ علیہ وسلم آباد میں پیدا ہوئے۔ ابتدائی تعلیم گھر پر اپنے والد سے حاصل کی۔ پہلے مکتب اور پھر جمنا مشن اسکول میں داخل ہوئے۔ ملازمت کی ابتداء عرضی نویسی کی حیثیت سے کی۔ 1873 میں ہائی کورٹ کی وکالت کا امتحان پاس کر کے وکالت کا پیشہ اختیار کیا۔ اس کے بعد سب بچ اور سیشن بچ مقرر ہوئے۔

اکبر کو شاعری کا شوق بچپن سے تھا۔ شاعری کی ابتداء غزل گوئی سے کی۔ ان کی انفرادی طنزیہ و مزاجیہ شاعری میں نظر آتی ہے۔ یہی ان کی شہرت کا سبب بنی۔ انہوں نے شاعری کو اصلاح قوم کے ایک موثر ہتھیار کے طور پر استعمال کرتے ہوئے انگریزی تعلیم کے منفی اثرات اور انگریزی تہذیب کی اندھی تقليد پر بھر پورا کیے۔ وہ مشرقی تہذیب کے دل دادہ تھے۔ اسی لیے مذہبی اور تہذیبی روایات سے نئی نسل کی بے گانگی، نوجوانوں کی بے راہ روی، عورتوں کی بے جا آزادی خاص طور پر اکبر کے طرز کا نشانہ بنی۔ اکبر تعلیم نسوان کے حامی تھے۔ انہوں نے عام بول چال کے لفظوں کو نہایت دل آؤیز اور فن کا رانہ انداز میں استعمال کیا ہے۔ انگریزی الفاظ سے بھی خاطرخواہ فائدہ اٹھایا ہے۔ اکبر کا کلام کلیات اکبر کے نام سے چار حصوں میں شائع ہو چکا ہے۔ شاعری میں طنز و مزاج کی روایت کے پس منظر میں اکبر کا نام سب سے زیادہ نمایاں اور ممتاز ہے۔ ان کی شاعرانہ عظمت کا اعتراف سب نے کیا ہے۔

جلوہ در بارڈ، ملی

سر میں شوق کا سودا دیکھا
دہلی کو ہم نے بھی جا دیکھا
جو کچھ دیکھا اپھا دیکھا کیا بتائیں کیا کیا دیکھا
جنما جی کے پاٹ کو دیکھا اپھے سترے گھٹ کو دیکھا



سب سے اوپنے لاث کو دیکھا حضرت ڈیوک کنٹ کو دیکھا
پلن اور رسالے دیکھے گورے دیکھے کالے دیکھے
سنگینیں اور بھالے دیکھے بینڈ بجائے والے دیکھے
خیموں کا اک جنگل دیکھا اس جنگل میں منکل دیکھا
برھما اور ورنگل دیکھا عزت خواہوں کا دنگل دیکھا
ڈالی میں نارنگی دیکھی محفل میں سارنگی دیکھی

بیرنگی بارنگی دیکھی دیکھی دیکھی دیکھی
 اپنے اچھوں کو بھٹکا دیکھا بھٹکا دیکھا بھٹکا دیکھا
 منہ کو اگر چہ لٹکا دیکھا دل دربار سے اٹکا دیکھا
 پُر تھا پہلوئے مسجدِ جامع سب کے سب تھے دید کے طامع
 کوئی نہیں تھا کسی کا سامع سانس بھی بھیڑ میں گھٹتی دیکھی
 سُرخی سڑک پر کلتی دیکھی آتش بازی چھٹتی دیکھی
 آتش بازی چھٹتی دیکھی مُفت کی دولت لٹتی دیکھی
 ایک کا حصہ من و سلووا ایک کا حصہ تھوڑا جلووا
 ایک کا حصہ بھیڑ اور بلووا میرا حصہ دور کا جلووا
 اونج بخت ملائق ان کا چرخ ہفت طباقی ان کا
 محفل ان کی ساتی ان کا آنکھیں میری باتی ان کا

(اکبرالہ آبادی)

مشق

سوالات

- 'سرمیں شوق کا سودا دیکھا، اس کا کیا مطلب ہے؟
- اس نظم میں شاعرنے والی کے کتن مقامات کا ذکر کیا ہے؟
- نظم 'جلوہ در بارہ دہلی، میں شاعرنے کن مناظر کی تصویر کشی کی ہے؟
- 'میرا حصہ دور کا جلوہ' سے شاعر کی کیا مراد ہے؟

ڈاکٹر محمد اقبال

(1877–1938)



اقبال کی پیدائش سیالکوٹ میں ہوئی۔ انہوں نے مولانا سید میر حسن سے عربی و فارسی کی تعلیم حاصل کی۔ سیالکوٹ سے ہی انہیں کا امتحان پاس کرنے کے بعد لاہور سے بی۔ آئے کیا۔ انھیں شاعری کا شوق لڑکپن سے تھا۔ چند غزلوں پر داعی دہلوی سے اصلاح لی۔ داعی کی شاعری کارنگ اقبال کی دوچار ابتدائی غزلوں میں نمایاں ہے۔ اقبال نے 1905 میں یورپ کا سفر کیا۔ پہلے کیمbridج گئے۔ پھر جرمنی کی ہائیڈل برگ یونیورسٹی سے ایرانی فلسفے اور تصوف پر ڈاکٹریٹ کی ڈگری حاصل کی۔ لندن واپس آکر پیرسٹری کی تعلیم حاصل کی۔ 1908 میں ہندوستان آگئے۔ وکالت کا پیشہ اختیار کیا۔ 1915 میں انہوں نے اپنی مشہور فارسی نظم "اسرارِ خودی" میں فلسفہ خودی کا نظریہ پیش کیا۔ 1918 میں "رموزِ بے خودی" کی اشاعت ہوئی۔ انگریزی حکومت نے انھیں "سر" کا خطاب دیا۔ اقبال نے عملی سیاست میں بھی حصہ لیا لیکن اقبال بنیادی طور پر ایک مفکر اور شاعر تھے۔

اقبال نے اردو شاعری کوئی سمت اور نئے پہلوؤں سے روشناس کرایا۔ ان کے کلام میں انسانی عظمت و احترام اور حب الوطنی کا جذبہ خاص طور پر نمایاں ہے۔ اقبال کے کلام میں نغمگی اور ترنم بھی بہت ہے۔ انہوں نے اردو غزل کو بھی ایک نیا انداز عطا کیا۔ بال جریل کی غزلوں سے غزلیہ شاعری کے ایک نئے موڑ کی نشان دہی ہوتی ہے۔

"بانگ درا" اردو میں ان کا پہلا مجموعہ کلام ہے۔ اس کے بعد اردو میں "بال جریل" اور "ضربِ کلیم" کے نام سے دو اور مجموعے سامنے آئے۔ "ارمغانِ حجاز" ان کا چوتھا مجموعہ ہے جس میں فارسی اور اردو دونوں زبانوں کا کلام شامل ہے۔ اقبال کے کلام کا پیشتر حصہ فارسی میں ہے، انگریزی نثر میں بھی ان کی بہت سی تحریریں ہیں۔ فلسفیانہ گہرائی اور اپنے شعور کی بلندی کے اعتبار سے اقبال ہماری ادبی تاریخ میں ایک منفرد حیثیت رکھتے ہیں، انھیں دنیا کے بڑے شاعروں میں شمار کیا جاتا ہے۔ ہمارا تو می ترانہ "سارے جہاں سے اچھا ہندوستان ہمارا" بھی اقبال کا ہی لکھا ہوا ہے۔

شاعر امید



سورج نے دیا اپنی شعاعوں کو یہ پیغام
دنیا ہے عجب چیز کبھی صح، کبھی شام
مدت سے تم آوارہ ہو پہنانے نضا میں
بڑھتی ہی چلی جاتی ہے بے مہری ایام
نے ریت کے ذریوں پہ چکنے میں ہے راحت
نے مثل صبا طوفِ گل ولالہ میں آرام

پھر میرے تجلی کدہ دل میں سما جاؤ

چھوڑو چمنستان و بیابان و در و بام

آفاق کے ہر گوشہ سے اٹھتی ہیں شعاعیں
نچھڑے ہوئے خوشید سے ہوتی ہیں ہم آغوش
اک شور ہے مغرب میں اجالا نہیں ممکن
افرگنگ مشینوں کے ڈھوئیں سے ہے یہ پوش
مشرق نہیں گو لذتِ نظارہ سے محروم
لیکن صفتِ عالم لاہوت ہے خاموش

پھر ہم کو اسی سینہ روشن میں چھپائے

اے مہر جہاں تاب نہ کرہم کو فراموش

آرام سے فارغ صفت جوہر سیماں
 جب تک نہ ہو مشرق کا ہر اک ذرہ جہاں تاں
 جب تک نہ اٹھیں خواب سے مردانِ گرائِ خواب
 اقبال کے اشکوں سے یہی خاک ہے سیراب
 یہ خاک کہ ہے جس کا خزف ریزہ درِ نایاب
 جن کے لیے ہر بحر پڑ آشوب ہے پایاب
 محفل کا وہی ساز ہے بے گانہ مضراب
 تقدیر کو روتا ہے مسلمان ہے محراب

فطرت کا اشارہ ہے کہ ہر شب کو سحر کر

اک شوخ کرن، شوخِ مثالِ نگہ حور
 بولی کہ مجھے رخصتِ تنوری عطا ہو
 چھوڑوں گی نہ میں ہند کی تاریکِ فضا کو
 خاور کی امیدوں کا یہی خاک ہے مرکز
 چشمِ مہ و پرویں ہے اسی خاک سے روشن
 اس خاک سے اٹھے ہیں وہ غوّاصِ معانی
 جس ساز کے لغنوں سے حرارتِ تھی دلوں میں
 بت خانے کے دروازے پہ سوتا ہے بہمن
 مشرق سے ہو بیزار نہ مغرب سے حذر کر
 فطرت کا اشارہ ہے کہ ہر شب کو سحر کر

(محمد اقبال)

مشق

سوالات

- 1۔ سورج نے اپنی شاعروں کو کیا پیغام دیا؟
- 2۔ 'پھر ہم کو اسی سینئہ روشن میں پھپٹائے شاعروں نے سورج سے یہ بات کیوں کہی؟
- 3۔ شاعر نے شوخ کرن کی کیا خصوصیت بیان کی ہے؟
- 4۔ اس شعر کی تشریح کیجیے:

مشرق سے ہو بیزار نہ مغرب سے حذر کر فطرت کا اشارہ ہے کہ ہر شب کو سحر کر

سیما ب اکبر آبادی

(1880–1925)



عاشق حسین سیما ب آگرہ میں پیدا ہوئے۔ ایف اے تک ابھی تعلیمِ مکمل نہ ہوئی تھی کہ والد کا انتقال ہو گیا۔ 1897ء میں تعلیم چھوڑنی پڑی۔ شاعری کا شوق فطری تھا۔ سیما ب امتحان کے پرچوں میں فارسی اشعار کا ترجمہ بلا تکلف اردو اشعار میں کردیتے تھے۔ سیما ب داع کے شاگرد تھے۔ ان کی شاعری بند خیالات اور انسانی جذبات کی ترجمان ہے۔ کانپور میں کچھ عرصے ملازم رہے۔ بعد میں استعفی دے کر آگرہ میں اپنا ادارہ 'قصر الادب' قائم کیا۔ سیکڑوں نوجوان ان کے شاگرد ہوئے۔ سیما ب کے کلام کے کئی مجموعے شائع ہو چکے ہیں۔ کار امروز، حکیمِ عجم، پیامِ فردا وغیرہ ان کے اہم مجموعے ہیں۔ انہوں نے ایک ادبی ماہنامہ 'شاعر' کا بھی اجرا کیا جواب تک جاری ہے۔

میں ملک میں لکھ پڑھ کے بہت نام کروں گا

میں ملک کی خدمت سحر و شام کروں گا
کاہل نہ بنوں گا نہ میں آرام کروں گا
جس کام میں بہبود ہو وہ کام کروں گا
ہر کام غرض قابلِ انعام کروں گا
میں ملک میں لکھ پڑھ کے بہت نام کروں گا

میں جانتا ہوں ملک کو کیا کیا ہے ضرورت
پھر کیوں نہ کروں گا میں بھلا ملک کی خدمت
مدت سے نہیں ہند میں مقبول تجارت
کوشش میں کروں گا کہ بڑھے صنعت و حرفت

میں ملک میں لکھ پڑھ کے بہت نام کروں گا
میں جانتا ہوں رنج سے مغلوب وطن ہے
بیمارا ہے بہت اور بہت خوب وطن ہے
سو جان سے میرا مجھے مرغوب وطن ہے
خادم میں بنوں گا مجھے محبوب وطن ہے

میں ملک میں لکھ پڑھ کے بہت نام کروں گا



میں ملک میں لکھ پڑھ کے بہت نام کروں گا

47

لاوں گا بلندی پہ میں یوں اہل وطن کو
چھولیں گے کبھی ہاتھوں سے سورج کی کرن کو
دوں گا میں نئے پھول ہر اک شاخِ سمن کو
فردوں بناؤں گا میں بھارت کے چمن کو
میں ملک میں لکھ پڑھ کے بہت نام کروں گا

(سیما بے اکبر آبادی)

مشق

سوالات

- 1۔ شاعر ملک کی خدمت کس طرح کرنا چاہتا ہے؟
 - 2۔ شاعر نے وطن سے محبت کا اظہار کس طرح کیا ہے؟
 - 3۔ ”فردوں بناؤں گا میں بھارت کے چمن کو اس بند میں شاعر کیا کہنا چاہتا ہے؟
 - 4۔ اس نظم کا مرکزی خیال کیا ہے؟
- 

برج نرائے چکبست



(1882–1926)

برج نرائے چکبست فیض آباد میں پیدا ہوئے۔ انھوں نے لکھنؤ میں تعلیم حاصل کی اور وہیں وکالت کرنے لگے۔ ایک مقدمے کی پیروی کے لیے رائے بریلی گئے تھے۔ وہیں ان کا انتقال ہو گیا۔

چکبست، میراٹس کے اسلوب شاعری سے زیادہ متاثر تھے۔ ان کے کلام میں سادگی، سلاست، روانی اور ایک مترجم فضا پائی جاتی ہے۔ چکبست نے بھی شاعری کا آغاز غزل سے کیا۔ وہ بعد میں جب الوطنی کے جذبے کے تحت قومی نظیمیں لکھنے لگے۔ ان کی نظیموں میں قدرتی مناظر کی عکاسی، بیداری وطن کے جذبات، آزادی کی تڑپ اور دردمندی کے پہلو نمایاں ہیں۔ چکبست نے احباب، بزرگوں اور قومی رہنماؤں کے مرثیے بھی لکھے ہیں اور ان کی سیرت کی عمدہ عکاسی کی ہے۔ صبح وطن، ان کے مجموعے کا نام ہے۔ راماۓ کا ایک سین، اور پھول مالا، ان کی معروف نظیمیں ہیں۔ چکبست کے شخصی مرثیے اور ان کی قومی نظیمیں اردو شاعری کی روایت میں اپنی خاص حیثیت رکھتی ہیں۔

وطن کو ہم، وطن ہم کو مبارک

یہ پیاری انجمن ہم کو مبارک یہ الفت کا چن ہم کو مبارک
وطن کو ہم، وطن ہم کو مبارک

جو چیاں صح کو گاتی ہیں اکثر اسی کا راگ ہے ان کی زبان پر
وطن کو ہم، وطن ہم کو مبارک

وہ اک مستی کا عالم بادلوں میں وہ پھولوں کا مہکنا جگلوں میں
وطن کو ہم، وطن ہم کو مبارک

درختوں پر وہ چڑیوں کا چپکنا وہ بیلے اور چمیلی کا مہکنا
وطن کو ہم، وطن ہم کو مبارک



یہاں کی خاک ہم کو کیمیا ہے یہ سونے سے بھی قیمت میں سوا ہے
وطن کو ہم، وطن ہم کو مبارک

وہ ساون کے مہینے کی گھٹائیں وہ کوئل اور پسیہ کی صدائیں
وطن کو ہم، وطن ہم کو مبارک

وہ چشمے اور وہ امرت کا پانی وہ گنگا اور جمنا کی روانی
وطن کو ہم، وطن ہم کو مبارک

اسی کی خاک سے لیتے ہیں محصول وہی دیتا ہے غلہ اور پھل پھول
وطن کو ہم، وطن ہم کو مبارک

وطن کا جن بزرگوں سے ہوا نام اسی مٹی میں وہ کرتے ہیں آرام
وطن کو ہم، وطن ہم کو مبارک

(برج نرائیں چکبست)

مشق

سوالات

- 1۔ شاعرنے پیاری انجمن کسے کہا ہے؟
- 2۔ صح کے وقت چڑیوں کی زبان پر کون سارا گ ہوتا ہے؟
- 3۔ شاعر کی نظر میں وطن کی خاک کی کیا حیثیت ہے؟
- 4۔ اس نظم میں جن مناظر کا بیان کیا گیا ہے، انھیں اپنے لفظوں میں لکھیے۔


مُخْتَر دہلوی

(1901–1956)

مُخْتَر دہلوی کا نام فضل الہی تھا، دہلی میں پیدا ہوئے۔ وہ بیخود دہلوی کے شاگرد تھے۔ مُخْتَر دہلوی کو بچپن ہی سے سخت حالات کا سامنا کرنا پڑا۔ مگر مزاج میں قناعت تھی اس لیے سب کچھ خاموشی سے برداشت کرتے رہے۔ حالات نے انھیں دہلی سے پٹوڈی پہنچادیا، جہاں وہ نواب محمد افتخار علی خاں والی ریاست پٹوڈی کے ملازم ہو گئے۔ ان کی زندگی کا ہر اوقات اسی ملازمت میں گزرنا۔ 1947 میں پھر دہلی آگئے۔

مُخْتَر دہلوی کا اصل میدان غزل ہے۔ ان کے کلام میں رندی و سرمستی کی فضا ہے۔ ان کے کلام میں سادگی، سلاست اور روانی پائی جاتی ہے۔ انہوں نے غزل کے علاوہ کچھ نظمیں بھی کی ہیں۔ مُخْتَر کا کلام کلیاتِ مُخْتَر کے نام سے شائع ہو چکا ہے۔

جشنِ آزادی



چن میں بُلبلیں ہر سمت چھپتا تی ہیں
فضائیں نغمہ دل کش ہمیں ساتی ہیں
ہوا میں آج ترانے خوشی کے گاتی ہیں
کھلے ہیں پھول بھی، کلیاں بھی مسکراتی ہیں
بہار آئی ہے دیکھو بہار آئی ہے

نشاط و عیش کا آئینہ دار آہی گیا
وہ زندگی کے چن پر نکھار آہی گیا
وہ جس کے آنے کا تھا انتظار آہی گیا
وہ جھوم جھوم کے ابر بہار آہی گیا
بہار آئی ہے دیکھو بہار آئی ہے

جو غم کے ساتھ تھی مہمان، وہ برات گئی
 جو دن کو رات بناتی رہی، وہ رات گئی
 ہجوم یاس گیا تلخی حیات گئی
 جھکے نہ غیر کے آگے، نہ اپنی بات گئی
 بہار آئی ہے دیکھو بہار آئی ہے

چک رہے ہیں ستارے، چراغ جل تو چکے
 اندھیری رات کے سایے تمام ڈھل تو چکے
 کھلے ہیں پھول، فضاوں کے رخ بدل تو چکے
 کھٹک رہے تھے جو کانٹے وہ سب نکل تو چکے
 بہار آئی ہے دیکھو بہار آئی ہے

اٹھاؤ ساز طرب، زندگی کی بات کرو
 الم کو دل سے بھلاو، خوشی کی بات کرو
 اندھیرا جاچکا، اب روشنی کی بات کرو
 چین میں پھول کھلاو، کلی کی بات کرو
 بہار آئی ہے دیکھو بہار آئی ہے

بانا ہے زینتِ دستور جشن آزادی
 ہے پشم شوق کو منظور جشن آزادی
 ہوا ہوں دیکھ کے مسرور جشن آزادی
 نظر نواز ہے ممنور جشن آزادی
 بہار آئی ہے دیکھو بہار آئی ہے

(محمود ہلوی)

مشق

سوالات

- 1۔ نظم کے پہلے بند میں شاعر نے کیا منظر پیش کیا ہے؟
- 2۔ ”نشاط و عیش کا آئینہ دار آہی گیا“ سے شاعر کی کیا مراد ہے؟
- 3۔ ”اندھیرا جا پکا، اب روشنی کی بات کرو“ یہاں اندھیرا اور روشنی کن چیزوں کی علامت ہیں؟
- 4۔ نظم کے آخری بند میں شاعر نے جشنِ آزادی سے متعلق کن خیالات کا اظہار کیا ہے؟

نذرِ بنازی

(1909–1996)

پورا نام نذرِ احمد بنازی اور قلمی نام نذرِ بنازی تھا، بنازی میں پیدا ہوئے، آبائی پیشہ طبابت تھا۔ ان کی تعلیم و تربیت میں ان کے بڑے بھائی حکیم محمد یاسین مسیح کا کلیدی رول رہا۔ جس کا ذکر وہ بار بار کرتے تھے۔ انہوں نے اپنے کلام پر یادگار خاندان مصحفی منتشر کیا۔ عبد الرزاق بیتاب بنازی سے اصلاح لی۔ ”کتابِ غزل، گنگ و جمن، کوثر و جم جم“ ان کی مشہور کتابیں ہیں۔

نذرِ بنازی نے اپنی پوری زندگی بنازی میں گزار دی۔ اس شہر کی مشترکہ تہذیب اور روایتوں سے انھیں گہرا جذباتی تعلق تھا۔ ہندو مسلم اتحاد کے لیے وہ ہمیشہ سرگرم عمل رہے۔ ان کی شاعری میں قومیت اور مقامی موضوعات کی کارفرمائی ہے۔ ہندی اور اردو دونوں حلقوں میں انھیں یکساں مقبولیت حاصل تھی۔

نذرِ بنازی نے عام موضوعات کو سیدھے سادے انداز میں عدگی کے ساتھ پیش کیا ہے۔ اس لیے ان کے کلام میں سادگی اور تاثیر نمایاں ہے۔

دلیش سنگار

آؤ، امواج بہاراں کی طرح بل کھائیں
کبھی کوثر کبھی گنگا کی طرح لہرائیں
مل کے اس طرح محبت کے ترانے گائیں
جھوم کر مسجد و مندر بھی گلے مل جائیں
آڑ مذہب کی نہ لے کر کوئی بیداد کرے
بندگی یوں کریں ہم سب کہ خدا یاد کرے
دلیش کا حسن زمانے کو دکھانا ہے ابھی
چاند تاروں کو بھی حیران بنانا ہے ابھی
ماںگ چوٹی سے ہمالہ کی سجنانا ہے ابھی
شمع کیلاش کے پربت پہ جلانا ہے ابھی
شمع وہ شمع کہ ہر گھر میں اجالا کر دے
ساری دنیا کا اندھیرا تہہ و بالا کر دے
ایک دن قسمت ہر اہلِ وفا بدلتے گی
دل بُخھے جاتے ہیں جس سے وہ ہوا بدلتے گی
جس سے شرمندہ وطن ہے وہ ادا بدلتے گی
اے نذرِ ایک نہ اک روز فضا بدلتے گی
سب کے چھرے پہ نہیں آئے گی نور آئے گا
آئے گا آئے گا، وہ دن بھی ضرور آئے گا

(نذرِ بنارسی)

مشق

سوالات

- 1- اس نظم کے پہلے بند میں شاعر کیا کہنا چاہتا ہے؟
- 2- دوسرے بند میں شاعر نے کس عزم کا اظہار کیا ہے؟
- 3- نظم کے تیسرا بند میں شاعر کن خیالات کا اظہار کر رہا ہے؟
- 4- نظم کا خلاصہ لکھیے:

جان نثار اختر

(1914–1976)



سید جان نثار حسین رضوی نام، اختر تخلص تھا۔ آبائی وطن قصبہ خیر آباد، ضلع سیتاپور، اتر پردیش تھا۔ لیکن جان نثار اختر کی پیدائش گوالیار میں ہوئی۔ ان کے والد مختار خیر آبادی اور تایا مکل خیر آبادی دونوں شاعر تھے۔ انہوں نے دسویں جماعت تک تعلیم گوالیار کے وکٹوریہ کالجیٹ ہائی اسکول میں حاصل کی۔ علی گڑھ سے بی اے کیا۔ ممبئی میں ان کا انتقال ہوا۔

جان نثار اختر نے نظمیں، غزلیں اور رباعیاں کہی ہیں۔ نظمیں زیادہ لکھی ہیں۔ ان کی نظمیں بہت پُراشر ہیں۔ وطنی، قومی اور سیاسی نظموں میں ان کے جذبات اور لمحے کی اطافت نمایاں ہے۔ ”سلسل“، ”ناگر بیان“، ”نذر بیان“، ”جاوداں“، ”گھر آگلن“، ”خاکِ دل“ اور ”پچھلے پہر“ ان کے شعری مجموعے ہیں۔ انہوں نے فلمی گیت بھی لکھے۔ ان کی نظم ”اتحاد“ ایک نمائندہ نظم ہے۔ جس میں انہوں نے ملک میں اتحاد، اخوت، یک جہتی اور آپسی بھائی چارے کی اہمیت پر روشنی ڈالی ہے۔

اتحاد

یہ دلیش کہ ہندو اور مسلم تہذیبوں کا شیرازہ ہے
صدیوں کی پُرانی بات ہے یہ، پر آج بھی کتنی تازہ ہے
تاریخ ہے اس کی ایک عمل، تحکیموں کا ترکیبوں کا
سمبندھ وہ دو آدروشوں کا، سنجوگ وہ دو تہذیبوں کا
وہ ایک تڑپ، وہ ایک لگن، کچھ کھونے کی، کچھ پانے کی
وہ ایک طلب، دو رؤحوں کے اک قالب میں ڈھل جانے کی
وہ شمعوں کی لو پیچاں جیسے، اک شعلہ نو بن جانے کی
دو دھاریں جیسے مdra کی بھرتی ہوں کسی پیانے کی
یوں ایک تحکی جاگ اٹھی نظروں میں حقیقت والوں کی
جس طرح حدیں مل جاتی ہوں دوست سے دو اجیالوں کی
آوازہ حق، جب لہرا کر بھکتی کا ترانہ بنتا ہے
یہ ربط بھم، یہ جذب درؤں خود ایک زمانہ بنتا ہے
چشتی کا، قطب کا ہر نعرہ یک رنگی میں ڈھل جاتا ہے
ہر دل پہ کبیر اور تلسی کے دو ہوں کا فسou چل جاتا ہے
یہ فکر کی دولت روحاںی وحدت کی لگن بن جاتی ہے
ناک کا کبت بن جاتی ہے، میرا کا بھجن بن جاتی ہے
دل دل سے جو ہم آہنگ ہوئے، اطوار ملے، انداز ملے

اک اور زبان تعمیر ہوئی، الفاظ سے جب الفاظ ملے
 یہ فکر و ادب کی رعنائی، دُنیائے ادب کی جان بنی
 یہ میر کافن، چکبست کی لے، غالب کا امر دیوان بنی
 تہذیب کی اس یک جہتی کو اردو کی شہادت کافی ہے
 کچھ اور نشان بھی ملتے ہیں، تھوڑی سی بصیرت کافی ہے
 ٹھمری کی رسیلی تانوں سے نغموں کی گھٹائیں آتی ہیں
 چھڑتا ہے ستار اب بھی جو کہیں، خرسو کی صدائیں آتی ہیں
 آپس کی یہ بڑھتی یک جہتی، اک موڑ پہ جب ڑک جاتی ہے
 انسان کے آگے انسان کی اک بار نظر جُمک جاتی ہے
 اے ارضِ وطن! مفہوم نہ ہو، پھر پیار کے چشمے پھوٹیں گے
 یہ نسل و نسب کے پیانے، یہ پیار کے درپن ٹوٹیں گے
 ذہنوں کی گھٹن مٹ جائے گی، انسان کا تنقّر جاگے گا
 کل ایک مکمل وحدت کا بے باک تصور جاگے گا
 تعمیر نئی وحدت ہوگی، مانوتا کی بُنیادوں پر
 اے ارضِ وطن! ہشواں تو کر اک بار ہمارے وعدوں پر
 اس وحدت، اس یک جہتی کی تعمیر کا دن ہم لائیں گے
 صدیوں کے سہرے خوابوں کی تعمیر کا دن ہم لائیں گے

(جاں ثاراختر)

مشق

سوالات

- 1- اس نظم میں شاعر نے کن دو تہذیبوں کا ذکر کیا ہے؟
- 2- اتحاد سے آپ کیا سمجھتے ہیں؟
- 3- ”تہذیب کی اس یک جتنی کوارڈو کی شہادت کافی ہے“، اس مصريع میں شاعر کیا کہنا چاہتا ہے؟
- 4- نظم کے آخری حصے میں شاعر نے کیا امید ظاہر کی ہے؟

آخر الایمان

(1915–1996)



آخر الایمان، نجیب آباد، ضلع بجنور میں پیدا ہوئے۔ ابتدائی تعلیم کے بعد کچھ مدت تک وہ دلی کالج میں زیر تعلیم رہے اور دہلی یونیورسٹی سے بی۔ اے کیا۔ شروع میں حکمہ سول سپلانی میں کام کیا، کچھ مدت تک آل انڈیا ریڈیو میں رہے، اس کے بعد ممبئی جا کر فلموں سے وابستہ ہو گئے۔ ان کی نظموں کے چھے مجموعے 'گرداب'، 'تاریک سیارہ'، ایک منظومہ تمثیل 'سب رنگ'، 'آب جو'، 'یادیں'، 'بخت لمحات'، 'نیا آہنگ'، شائع ہو چکے ہیں۔ ان کا کلیات سروسامان کے نام سے شائع ہوا۔ ان کی خودنوشت کا نام 'اس آباد خرابے میں' ہے۔ ان کے چوتھے مجموعے 'یادیں' پر انھیں ساہتیہ اکادمی ایوارڈ دیا گیا۔

آخر الایمان کی نظموں میں ایک فلسفیانہ تجسس کی کیفیت ملتی ہے۔ نظم نگاری میں انھوں نے اپنی راہ الگ بنائی ہے۔ نیکی اور بدی کی کشکش، وقت کی اہمیت، خواب اور حقیقت کا تصادم اور انسانی رشتہوں کی دھوپ چھاؤں اُن کے پسندیدہ موضوعات ہیں۔ وہ براہ راست انداز کے بجائے رمزیہ انداز کے شاعر ہیں۔ ان کے یہاں خودکلامی اور مکالمے کی کیفیت ملتی ہے۔ آخر الایمان اردو نظم کے ممتاز شاعر تسلیم کیے جاتے ہیں۔

سرراہ گزارے

شب ماه تو ہے، سحر بھی تو
کہ نفاس بھی تو ہے، اثر بھی تو
یہ تری بہار کے دن سہی
یہ ترے نکھار کے دن سہی
نہ مٹا کسی کو سنجل سنجل
سرراہ یوں نہ بہک کے چل
کہ زمیں پر رہتے ہیں اور بھی
جنھیں حُسن سے بھی لگاؤ ہے
جنھیں زندگی بھی عزیز ہے

(اختزالیمان)

مشق

سوالات

- 1- اس نظم میں شاعر کس سے مخاطب ہے؟
- 2- شاعر نے کیا کیا تشبیہیں استعمال کی ہیں؟
- 3- بہار کے دن سے شاعر کی کیا مراد ہے؟
- 4- شاعر سننجل کے چلنے کی بات کیوں کہہ رہا ہے؟
- 5- نظم کے آخر میں شاعر کیا کہنا چاہتا ہے؟

درباعیات

رُباعی

رُباعی میں چار مکانے ہوتے ہیں۔ اس کا پہلا، دوسرا اور چوتھا مکانے ہم قافیہ ہوتا ہے۔ تیسرا مکانے بھی ہم قافیہ ہو سکتا ہے۔ عام طور پر رُباعی کا چوتھا مکانے سب سے زیادہ زوردار ہوتا۔ قافیوں کی پابندی اور بحر کی پابندی ایسی شرطیں ہیں جن کا پورا ہونا رُباعی کے لیے لازمی ہے۔ رُباعی کے لیے چند بحریں مخصوص ہیں۔

میر ببر علی انیس

(1802–1874)



میر انیس فیض آباد میں پیدا ہوئے۔ ان کا تعلق میر حسن کے خاندان سے تھا۔ میر انیس کے والد میر مستحسن خلیق علی پایے کے شاعر تھے۔ میر انیس کو شاعری ورثے میں ملی۔ بچپن ہی سے شاعری کا شوق ہوا۔ شاعری کی ابتداء غزل گوئی سے کی۔ ان کے والد اور اُس وقت کے ماحول نے انھیں مرثیے کی طرف متوجہ کر دیا۔ انیس آحمد علی شاہ کے عہد میں فیض آباد سے لکھنؤ آگئے اور آخر عمر تک یہیں رہے۔ میر انیس جب لکھنؤ آئے اردو مرثیہ اُس وقت تک عروج حاصل کر چکا تھا۔ میر انیس کا کمال یہ ہے کہ انھوں نے کم عرصے میں ہی مقبولیت حاصل کر لی۔

میر انیس اصل میں مرثیے کے شاعر ہیں۔ ان کے مرثیوں میں ہندوستانی مشترکہ تہذیب کا رنگ نمایاں ہے۔ میر انیس نے مرثیہ کے علاوہ رباعیاں بھی کہی ہیں۔ اردو میں وہ رباعیات کے بھی نمائندہ شاعر ہیں۔ ان کی رباعیوں میں بھی اخلاقی اقدار، فکری گہرائی اور فلسفیانہ رنگ نمایاں ہے۔

رباعی

(i)

دیا بھی عجب سرائے فانی دیکھی
ہر چیز یہاں کی آنی جانی دیکھی
جو آکے نہ جائے وہ بڑھاپا دیکھا
جو جاکے نہ آئے وہ جوانی دیکھی

(میر، علی انیس)

مشق

سوالات

- 1۔ اس رباعی کا مرکزی خیال کیا ہے؟
- 2۔ بڑھاپا اور جوانی میں شاعر نے کیا فرق قائم کیا ہے؟

رباعی

(ii)

رتبہ جسے دنیا میں خدا دیتا ہے وہ دل میں فروتنی کو جا دیتا ہے
 کرتے ہیں تھی مغز شنا آپ اپنی جو ظرف کہ خالی ہے صدا دیتا ہے

(میر برعی انس)

مشق

سوالات

- 1 - رباعی کے پہلے شعر میں کیا کہا گیا ہے؟
- 2 - 'جو ظرف کہ خالی ہے صدا دیتا ہے'، اس کا کیا مطلب ہے؟

خواجہ الطاف حسین حائلی

(1837–1914)



حائلی پانی پت میں پیدا ہوئے۔ ان کے ادبی ذوق کی تربیت دہلی کی ادبی مجلسوں میں ہوئی۔ وہ غالباً کے شاگرد تھے۔ وہ ایک اچھے شاعر، ادیب، سوانح نگار اور تنقیدنگار بھی تھے۔ 1857 کے بعد وہ نواب مصطفیٰ خاں شیفتہ سے وابستہ ہو گئے۔ شیفتہ کی وفات کے بعد 1872 میں لاہور کے گورنمنٹ بک ڈپو، پنجاب میں ملازم ہوئے۔ یہاں انگریزی کتابوں کے اردو ترجمہ کی اصلاح ان کے سپرد ہوئی۔ چار سال وہاں رہ کر دہلی واپس آگئے اور ایگلو عربک اسکول میں مدرس ہو گئے۔

سرسید کے رفقا میں حائلی اس لحاظ سے ممتاز ہیں کہ انہوں نے سرسید کے مشن کو پورے طور پر اپنا لیا تھا۔ اپنے اسلوب اور طرز نگارش میں بھی انہوں نے سرسید کی پیروی کی۔ سرسید کی طرح ان کی نثر بھی سادہ اور بے تکلف ہے۔ حائلی جتنے اچھے نثر نگار تھے اتنے ہی اچھے شاعر بھی تھے۔ ان کی غزلیں، نظمیں اور رباعیاں بھی بہت مقبول ہیں۔ حائلی نے نیچرل شاعری کے فروغ میں بھی سرگرم رہا ادا کیا۔ ان کی پہلی نثری تصنیف 'مجالس النساء' ہے۔ نثر نگار کی حیثیت سے حائلی کا ایک بڑا کارنامہ یہ ہے کہ وہ اردو میں سوانح نگاری کے بانی ہیں۔ انہوں نے تین سوانح عمریاں لکھی ہیں۔ 'حیات سعدی'، 'یادگارِ غالب' اور 'حیات جاوید'۔ حائلی کا دوسرا کارنامہ یہ ہے کہ انہوں نے 'مقدمہ شعرو شاعری' لکھ کر اردو میں باقاعدہ تنقیدنگاری کی بنیاد رکھی۔

رباعی

(i)

ہندو نے صنم میں جلوہ پایا تیرا آتش پر مُغاس نے راگ گایا تیرا
دہری نے کیا دہر سے تعبیر تجھے انکار کسی سے بن نہ آیا تیرا

(خواجہ الطاف حسین حالی)

مشق

سوالات

- 1۔ اس رباعی میں کیا بات کہی گئی ہے؟
- 2۔ دہری نے کیا دہر سے تعبیر تجھے، اس مصروع کا مطلب بتائیے۔

رباعی

(iii)

ہے جان کے ساتھ کام انساں کے لیے بنتی نہیں زندگی بے کام کے
جیتے ہو تو کچھ کبھی زندوں کی طرح مُردوں کی طرح ہیے تو کیا خاک ہیے

(خواجہ الطاف حسین حائل)

مشق

سوالات

- 1۔ شاعر کے خیال میں زندگی کس طرح بنتی ہے؟
- 2۔ شاعر نے اس رباعی میں کیا پیغام دیا ہے؟

جوش ملیح آبادی

(1898–1982)



شبیر حسن خاں نام تھا۔ ملیح آباد میں پیدا ہوئے۔ شاعری انھیں ورنے میں ملی۔ تلاش معاش کے سلسلے میں انھوں نے حیدر آباد، دہلی اور ممبئی کا سفر کیا۔ بالآخر دارالترجعہ عثمانیہ حیدر آباد میں ملازم ہوئے۔ دہلی آکر رسالہ کلیم جاری کیا۔ آل انڈیا ریڈ یو سے بھی منسلک رہے۔ فلموں کے لیے گیت اور کہانیاں بھی لکھیں اور پھر سرکاری رسالہ آجکل، کے مدیر بھی مقرر ہوئے۔ اردو شاعری میں بحیثیت نظم گوان کا مرتبہ بلند ہے۔ جوش کے کئی مجموعے شائع ہو چکے۔ ان میں روحِ ادب، نقش و نگار، شعلہ و شبم، رنگ و رامش، سنبل و سلاسل، وغيرہ اہم ہیں۔ جوش کی ابتدائی نظموں میں فطرت کی عکاسی ملتی ہے۔ ان نظموں پر اقبال اور ٹیگور کا اثر دکھائی دیتا ہے۔ جوش بعد میں رومانی اور پھر سیاسی نظمیں لکھنے لگے۔ اسی لیے انھیں 'شاعرِ فطرت'، 'شاعرِ شباب' اور 'شاعرِ انقلاب' کہا جاتا ہے۔ جوش کو زبان و بیان پر بے پناہ قدرت حاصل تھی۔ انھوں نے تشبیبات اور صنائع کا استعمال بھی خوب کیا ہے۔ ان کی نظمیں رواں دواں اور پرزوں ہیں۔ نشر میں بھی جوش نے کچھ مضامین اور خود نوشت یادوں کی بارات لکھی ہے۔ جوش کے کلام میں ان کی رباعیات بھی اہمیت کی حامل ہیں۔

رباعی

(i)

جینے کے لیے بنا ہے، مرتا کیوں ہے؟
ہر بات پہ منہ تیرا اترتا کیوں ہے؟
کونین خود اک کھیل ہے، ڈرتا کیوں ہے؟
کونین کے ساتھ کھیل، اے طفیل حیات!

(جوش ملحق آبادی)

مشق

سوالات

- 1۔ اس رباعی کے پہلے شعر میں شاعرنے کیا بات کہی ہے۔
- 2۔ کونین کے بارے میں شاعرنے کیا کہا ہے؟

رباعی

(ii)

اُفسوس ہے، اے جی کے گنوانے والو! ہر سانس میں سو فریب کھانے والو!
غم، موج تبتّم سے ترس جاتا ہے بیدار ہو اے اشک بہانے والو!

(جوش ملحق آبادی)

مشق

سوالات

- 1۔ جی کے گنوانے والو سے شاعر کی کیا مراد ہے؟
- 2۔ دوسرے شعر میں شاعر نے کیا مشورہ دیا ہے؟

گپت

گیت

گیت ہندی شاعری کی صنف ہے جو اردو میں بھی بہت مقبول ہے۔ گیت کی زبان سادہ اور عام فہم ہوتی ہے۔ عام طور پر گیت میں مقامی زندگی کو موضوع بنایا جاتا ہے۔ گیتوں کا تعلق موسوم، فصلوں اور مختلف رسماں سے زیادہ ہے۔ شادی بیاہ کے گیت بھی بہت مقبول ہیں۔ زبان اور آہنگ کے اعتبار سے گیت میں دل کے تاروں کو چھو لینے والی کیفیت ہوتی ہے۔ گیت کی فضارومانی ہوتی ہے۔ موسماں کے رنگ، پیار کی ترنگ، زندگی کی چھوٹی چھوٹی خوشیاں، الجھنیں اور معاشرے کے مختلف روپ، یہ تمام چیزیں مل کر گیت کو بہت دل چسپ بنادیتی ہیں۔

اُردو کے گیت نگاروں میں عظمت اللہ خاں، اختصاری، حفیظ جالندھری، آرزو لکھنؤی، شاد عارفی، میرا جی، مندوم، سلام مچھلی شہری، راجہ مہدی علی خاں، قتیل شفائی، جیل الدین عالی، ندا فاضلی اور زیر رضوی وغیرہ کے نام قابل ذکر ہیں۔

شاد عارفی

(1900–1964)



شاد عارفی کا وطن رام پور، (योपी) تھا۔ شاد عارفی نے شاعری کا جو اسلوب اختیار کیا اس میں تیکھے پن، طنز اور تلپتی کے عنصر بہت نمایاں ہیں۔ ان کا اسلوب سادہ اور سپاٹ ہے جس میں بے تکلفی اور طنز پایا جاتا ہے۔ ان کی غزل ایک نئے جمالیاتی احساس کا پتا دیتی ہے۔ نئی غزل کے اولین نشانات جن شاعروں کے یہاں ملتے ہیں، ان میں شاد کا نام بھی شامل ہے۔ زندگی سے ان کا رشتہ ہمیشہ حریفانہ رہا۔ زندگی کی طرح ان کی شاعری میں بھی مزاحمت کا عنصر بہت واضح ہے۔ ان کے مجموعے 'شوٹی تحریر' اور 'سفینہ چاہیئے'، جدید لظم و غزل کے نمائندہ مجموعوں میں شامل ہیں۔

غزل کے علاوہ شاد عارفی کے گیت بھی اہم ہیں، انہوں نے مختلف موضوعات پر گیت کئے ہیں۔

یہ ہماری زبان ہے پیارے

یہ ہماری زبان ہے پیارے شعر و نغمہ کی جان ہے پیارے
اک بڑی داستان ہے پیارے
لشکروں کی، حکومتوں کی قسم کاروباری سہولتوں کی قسم
تاجرانہ ضرورتوں کی قسم
تھی یہ آپس کے میل جوں کی بات اس میں شامل ہے دلیں دلیں کی بات
قیدِ مذہب نہ شرط قوم نہ ذات
اس میں لجھ کی خوشنگواری ہے لفظ و معنی کی پاس داری ہے
سب کی ہدم ہے سب کی پیاری ہے
دل کو چھوتے ہیں اس کے میٹھے بول نہ تغیر کہیں نہ خشو نہ جھوول
اس کی محفل کے سب رتن انمول
رفتہ رفتہ جنم لیا اس نے ہر سبق بیش و کم لیا اس نے
رینٹہ بن کے دم لیا اس نے
تازہ دم ہو کے برپنائے سکون مسلکے حل کیے، لکھے مضمون
اور اپنا لیے علوم و فنون
علم و فن پر عبور ہونے سے ناتمامی کے دُور ہونے سے
برتری کا شعور ہونے سے

اب دھش کے سماں ہے اُردو اب ترنگا نشان ہے اُردو
 اب ہماری زبان ہے اُردو

(شاد عارفی)

مشق

سوالات

- 1۔ گیت کے پہلے اور دوسرے بند میں شاعر نے اردو زبان سے متعلق کن باتوں کا ذکر کیا ہے؟
- 2۔ لمحے کی خوشگواری اور لفظ و معنی کی پاسداری سے شاعر کی کیا مراد ہے؟
- 3۔ آخری بند میں شاعر نے اردو زبان کے لیے کیا کیا مثالیں پیش کی ہیں؟

